

തിരുവനന്തപുരം മേജർ അതിഭദ്രാസന

ബുള്ളറ്റിൻ

വാല്യം 23

2018 ആഗസ്റ്റ്

ലക്കം 8



പരിശുദ്ധ ദൈവമാതാവിന്റെ ശൂനോയോ പെരുന്നാൾ ആശംസകൾ



ഭാരത സ്വാതന്ത്ര്യദിനാശംസകൾ



മോറാൻ മോർ സിറിൽ ബസേലിയോസ് കാതോലിക്കോസ് അവാർഡ് അത്യദിവന്ദ്യ കാതോലിക്കാബവാ തിരുമേനി സ്വീകരിക്കുന്നു. (20-07-2018, ബത്തേരി)



അത്യദിവന്ദ്യ കാതോലിക്കാബവാ തിരുമേനി കൂട്ടനാട്ടിലെ ദുരിതാശ്വാസ ക്യാമ്പുകൾ സന്ദർശിച്ച് സഹായം വിതരണം ചെയ്യുന്നു (27-07-2018, ചങ്ങങ്കരി)

മലങ്കര സുറിയാനി കത്തോലിക്കാസഭ

തിരുവനന്തപുരം മേജർ അതിഭദ്രാസന
ബുജളറ്റിൻ



വാല്യം 23

2018 ആഗസ്റ്റ്

ലക്കം 8

തിരുവനന്തപുരം മേജർ അതിഭദ്രാസന
ബുജളറ്റിൻ



സഭാ വാർത്തകൾ

ദൈവദാസൻ ആർച്ചുബിഷപ്പ് മാർ ഈവാനിയോസ് തിരുമേനിയുടെ 65-ാം ഓർമ്മപ്പെരുന്നാൾ

ദൈവദാസൻ ആർച്ചുബിഷപ്പ് മാർ ഈവാനിയോസ് തിരുമേനിയുടെ 65-ാം ഓർമ്മപ്പെരുന്നാൾ 2018 ജൂലൈ 14-ന് ആഘോഷിച്ചു. ഈ വർഷം ജൂലൈ 15 ഞായറാഴ്ച ആയിരുന്നു സഭാതല ഓർമ്മപ്പെരുന്നാൾ ആഘോഷം 14-നാണ് ക്രമീകരിച്ചത്. ഓർമ്മപ്പെരുന്നാൾ ആഘോഷത്തിന്റെ ഒരുക്കമായി ജൂലൈ ഒന്നു മുതൽ പതിമൂന്നു വരെയുള്ള ദിവസങ്ങൾ തീർത്ഥാടന-പ്രാർത്ഥനാദിനങ്ങളായി ആചരിച്ചു. ഈ ദിവസങ്ങളിൽ പട്ടം സെന്റ് മേരീസ് കത്തീഡ്രലിലുള്ള ദൈവദാസൻ മാർ ഈവാനിയോസ് തിരുമേനിയുടെ കബറിൽ പ്രത്യേക പ്രാർത്ഥനശുശ്രൂഷകൾ നടത്തപ്പെട്ടു. എല്ലാ ദിവസവും രാവിലെ 9.00 മണി മുതൽ വിവിധ പ്രാർത്ഥനാകൂട്ടായ്മകളുടെ നേതൃത്വത്തിൽ കബറിൽ പ്രാർത്ഥനാ ശുശ്രൂഷകൾ നടന്നു. വൈകിട്ട് 5.15-ന് സന്ധ്യാനമസ്കാരവും വി. കുർബാനയും ധൂപപ്രാർത്ഥനയും ഉണ്ടായിരുന്നു.

ജൂലൈ 1-ന് വൈകിട്ട് 5.30-ന് പാറശ്ശാല ഭദ്രാസന മെത്രാപ്പോലീത്താ അഭിവന്ദ്യ തോമസ് മാർ യൗസേബിയോസ് തിരുമേനി വി. കുർബാന അർപ്പിച്ച് വചനസന്ദേശം നൽകി. തുടർന്ന് ധൂപപ്രാർത്ഥനയ്ക്ക് അത്യഭിവന്ദ്യ മോറാൻ മോർ ബസേലിയോസ് കർദ്ദിനാൾ ക്ലീമിസ് കാതോലിക്കാബാവാ തിരുമേനി മുഖ്യകാർമ്മികത്വം വഹിച്ചു. ജൂലൈ 2-ന് തിരുവല്ല അതിഭദ്രാസന വികാരി ജനറാൾ റെറ്റ് റവ. മോൺ. വർഗ്ഗീസ് മരുതൂർ വി. കുർബാന അർപ്പിച്ച് വചനസന്ദേശം നൽകി. ജൂലൈ 3-ന് പുത്തൂർ ഭദ്രാസന വികാരി ജനറാൾ റെറ്റ് റവ. മോൺ. യൽദോ പുത്തൻകണ്ടത്തിൽ വി. കുർബാന അർപ്പിച്ച് വചനസന്ദേശം നൽകി. ജൂലൈ 4-ന് മുവാറ്റുപുഴ ഭദ്രാസനത്തിലെ റെറ്റ് റവ. ജോൺ വർഗീസ് ഈശ്വരൻകുടിയിൽ കോറെപ്പിസ്കോപ്പാ വി. കുർബാന അർപ്പിച്ച്

വചനസന്ദേശം നൽകി. ജൂലൈ 5-ന് മലങ്കര മേജർ സെമിനാരി റെക്ടർ വെരി റവ. ഡോ. കുരിയാക്കോസ് തടത്തിൽ വി. കുർബാന അർപ്പിച്ചു. റവ. ഫാ. ഫിലിപ്പ് ചെമ്പകശ്ശേരി വചനസന്ദേശം നൽകി. ജൂലൈ 6-ന് പാറശ്ശാല ഭദ്രാസന വികാരി ജനറൽ റൈറ്റ് റവ. മോൺ. ജോസ് കോന്നാത്തുവിള വി. കുർബാന അർപ്പിച്ച് വചനസന്ദേശം നൽകി.

ജൂലൈ 7-ന് സീറോ-മലബാർ ക്രമത്തിൽ അർപ്പിച്ച വി. കുർബാനയ്ക്ക് ചങ്ങനാശ്ശേരി അതിരൂപതാ സഹായമെത്രാൻ മാർ തോമസ് തറയിൽ തിരുമേനി മുഖ്യകാർമ്മികത്വം വഹിച്ചു. സഭയുടെ ഐക്യം കാത്തുസൂക്ഷിക്കാൻ വേണ്ടി ഒരു ജീവിതം അർപ്പിച്ച വന്ദ്യപിതാവാണ് മാർ ഈവാനിയോസ് തിരുമേനി. ഈ മാതൃക പിൻചെന്ന് സഭയുടെ ഐക്യം കാത്തുസൂക്ഷിക്കാനും വിശ്വാസ ദുഃശതയെ പോഷിപ്പിക്കുവാനും നാം തയ്യാറാകണമെന്ന് വചന സന്ദേശത്തിൽ വന്ദ്യ തിരുമേനി ആഹ്വാനം നൽകി. അത്യഭിവന്ദ്യ കാതോലിക്കാബാവാ തിരുമേനി അഭിവന്ദ്യ മാർ തോമസ് തറയിൽ തിരുമേനിയ്ക്ക് സഭയുടെ നാമത്തിൽ നന്ദിയർപ്പിച്ചു. ജൂലൈ 8-ന് ലത്തീൻ ക്രമത്തിൽ നടന്ന വിശുദ്ധ കുർബാനയ്ക്ക് കൊല്ലം രൂപതാദ്ധ്യക്ഷൻ അഭിവന്ദ്യ പോൾ ആന്റണി മുല്ലശ്ശേരി തിരുമേനി മുഖ്യകാർമ്മികത്വം വഹിച്ചു. ദൈവദാസൻ മാർ ഈവാനിയോസ് തിരുമേനിയേയും സംഘത്തെയും കത്തോലിക്കാ സഭയിലെ കൂട്ടായ്മയിലേക്ക് സ്വീകരിക്കുന്നതിന് ഉപകരണമായത് കൊല്ലം രൂപതയാണെന്നും ദൈവദാസൻ മാർ ഈവാനിയോസ് തിരുമേനി അന്ന് വി. കുർബാന അർപ്പിച്ച അൾത്താര ഇന്നും സൂക്ഷിക്കപ്പെടുന്നതായും തിരുമേനി അനുസ്മരിച്ചു. അന്നുമുതൽ മലങ്കര സുറിയാനി കത്തോലിക്കാ സഭയുടെ വളർച്ചയെ - കടുകുമണി നിലത്തു വീണഴിഞ്ഞ് വൻവൃക്ഷമായി നിൽക്കുന്നത് - അഭിമാനത്തോടെ കാണുന്നു എന്നും അഭിവന്ദ്യ ബിഷപ്പ് പോൾ ആന്റണി മുല്ലശ്ശേരി തിരുമേനി പറഞ്ഞു. ജൂലൈ 9-ന് വൈകിട്ട് 5.30-ന് ബഥനി നവ ജീവൻ പ്രൊവിൻഷ്യൽ സൂപ്പീരിയർ റവ. ഡോ. മാത്യു തിരുവാലിൽ ഒ.ഐ.സി. വി. കുർബാന അർപ്പിച്ച് വചനസന്ദേശം നൽകി. ജൂലൈ 10-ന് വൈകിട്ട് 5.30-ന് തിരുവനന്തപുരം മേജർ അതി

ഭദ്രാസന വികാരി ജനറൽ റൈറ്റ് റവ. മോൺ. ഡോ. വർക്കി ആറ്റു പുറത്ത് വി. കുർബാന അർപ്പിച്ച് വചനസന്ദേശം നൽകി. ജൂലൈ 11-ന് ബഥനി നവജ്യോതി പ്രൊവിൻഷ്യൽ സൂപ്പീരിയർ റവ. ഡോ. ജോസ് മരിയദാസ് ഒ.ഐ.സി. വി. കുർബാന അർപ്പിച്ച് വചന സന്ദേശം നൽകി. ജൂലൈ 12-ന് മാവേലിക്കര ഭദ്രാസനാദ്ധ്യക്ഷനും അതമായർക്കുവേണ്ടിയുള്ള സിനഡൽ കമ്മീഷൻ ചെയർമാനുമായ അഭിവന്ദ്യ ഡോ. ജോഷ്യാ മാർ ഇഗ്നാത്തിയോസ് തിരുമേനി വി. കുർബാന അർപ്പിച്ച് വചനസന്ദേശം നൽകി. ജൂലൈ 13 രാവിലെ 11.00-ന് ബഥനി സന്യാസ സമൂഹ സൂപ്പീരിയർ ജനറൽ വെരി റവ. ഫാ. ജോസ് കുരുവിള ഒ.ഐ.സി. വി. കുർബാന അർപ്പിച്ചു.

2018 ജൂലൈ 9-ന് റാന്നി പെരുന്നാട്ടിലെ കുരിശുമലയിൽ നിന്ന് പ്രധാന പദയാത്ര ആരംഭിച്ചു. അന്നേദിവസം രാവിലെ 6.30-ന് സഭയുടെ തലവനും പിതാവുമായ മോറാൻ മാർ ബസേലിയോസ് കർദ്ദിനാൾ ക്ലീമിസ് കാതോലിക്കാബാവാ തിരുമേനിയുടെ മുഖ്യ കാർമ്മികത്വത്തിൽ വിശുദ്ധ കുർബാന അർപ്പിക്കപ്പെട്ടു. പത്തനംതിട്ട ഭദ്രാസനാദ്ധ്യക്ഷൻ അഭിവന്ദ്യ യൂഹാനോൻ മാർ ക്രിസോസ്റ്റം തിരുമേനി, പുന-കട്കി എക്സാർക്കേറ്റ് അദ്ധ്യക്ഷൻ അഭിവന്ദ്യ തോമസ് മാർ അന്തോണിയോസ് തിരുമേനി, പത്തനംതിട്ട ഭദ്രാസന കോ-അജത്തൂർ മെത്രാപ്പോലീത്താ അഭിവന്ദ്യ സാമുവൽ മാർ ഐറേനിയോസ് തിരുമേനി, തിരുവനന്തപുരം മേജർ അതിഭദ്രാസന വികാരി ജനറൽ റൈറ്റ് റവ. മോൺ. ഡോ. മാത്യു മനക്കരക്കാവിൽ കോർപ്പിസ്കോപ്പ, പത്തനംതിട്ട ഭദ്രാസന വികാരി ജനറൽ റൈറ്റ് റവ. ജോസഫ് കുരുമ്പിലേത്ത്, ബഥനി സന്യാസസമൂഹം സൂപ്പീരിയർ ജനറൽ വെരി റവ. ഫാ. ജോസ് കുരുവിള ഒ.ഐ.സി., ബഥനി സന്യാസസമൂഹം നവജീവൻ പ്രൊവിൻഷ്യൽ സൂപ്പീരിയർ വെരി റവ. ഡോ. മാത്യു തിരുവാലിൽ ഒ.ഐ.സി., നിരവധി വൈദികർ എന്നിവർ സഹകാർമ്മികരായി. വി. കുർബാനയെ തുടർന്ന് അത്യഭിവന്ദ്യ കാതോലിക്കാബാവാ തിരുമേനി പദയാത്ര ആശീർ വദിച്ച് ഉദ്ഘാടനം ചെയ്തു.

റാന്നി-പെരുന്നാട് മുതൽ പട്ടത്തെ കബറിടം വരെയുള്ള 150 കിലോമീറ്ററിലധികം വരുന്ന പുണ്യപദയാത്രയിൽ അഭിവന്ദ്യ

തോമസ് മാർ അന്തോണിയോസ് തിരുമേനി ആദ്യാവസാനം പങ്കെടുത്തു. വിവിധ ദിവസങ്ങളിൽ അഭിവന്ദ്യ ആർച്ചുബിഷപ്പ് തോമസ് മാർ കുറിലോസ് തിരുമേനി, അഭിവന്ദ്യ ജേക്കബ് മാർ ബർണ്ണബോസ് തിരുമേനി, അഭിവന്ദ്യ ഗീവർഗ്ഗീസ് മാർ മക്കോറിയോസ് തിരുമേനി, അഭിവന്ദ്യ യുഹാനോൻ മാർ തെയഡോഷ്യസ് തിരുമേനി, അഭിവന്ദ്യ സാമുവൽ മാർ ഐറേനിയോസ് തിരുമേനി എന്നിവർ പ്രധാന പദയാത്രയിൽ പങ്കെടുത്തു. മാവേലിക്കരയിൽ ദൈവദാസൻ മാർ ഈവാനിയോസ് തിരുമേനിയുടെ ജന്മഗൃഹത്തിൽ നിന്നും ആരംഭിച്ച പദയാത്രയ്ക്ക് അഭിവന്ദ്യ ജോഷ്യാ മാർ ഇഗ്നാത്തിയോസ് തിരുമേനിയും, തിരുവല്ലായിൽ നിന്നും ആരംഭിച്ച പദയാത്രയ്ക്ക് അഭിവന്ദ്യ ആർച്ചുബിഷപ്പ് തോമസ് മാർ കുറിലോസ് തിരുമേനിയും, മുവാറ്റുപുഴയിൽ നിന്നും ആരംഭിച്ച പദയാത്രയ്ക്ക് അഭിവന്ദ്യ എബ്രഹാം മാർ യൂലിയോസ് തിരുമേനിയും മാർത്താണ്ഡത്ത് നിന്നും ആരംഭിച്ച തീർത്ഥാടന പദയാത്രയ്ക്ക് അഭിവന്ദ്യ വിൻസെന്റ് മാർ പൗലോസ് തിരുമേനിയും പാറശ്ശാലയിൽ നിന്നാകട്ടെ പദയാത്രയ്ക്ക് അഭിവന്ദ്യ തോമസ് മാർ യൗസേബിയോസ് തിരുമേനിയും നേതൃത്വം നൽകി. ഇതോടൊപ്പം വിവിധ ഭദ്രാസനങ്ങൾ, വൈദിക ജില്ലകൾ, ഇടവകകൾ എന്നിവയുടെ നേതൃത്വത്തിൽ പ്രാദേശിക തീർത്ഥാടന പദയാത്രകളും നടന്നു.

ജൂലൈ 13-ന് വൈകിട്ട് 5.00-ന് കബനിക്കൽ എത്തിച്ചേർന്ന പ്രധാന പദയാത്രയെ അത്യഭിവന്ദ്യ കാതോലിക്കാബവാ തിരുമേനി സ്വീകരിച്ചു. തുടർന്ന് അത്യഭിവന്ദ്യ കാതോലിക്കാബവാ തിരുമേനിയുടെ പ്രധാന കാർമ്മികത്വത്തിൽ സന്ധ്യാനമസ്കാരം നടന്നു. തുടർന്ന് സഭാതല സുവിശേഷസംഘാംഗങ്ങളുടെ കൈവയ്പ്പ് ശുശ്രൂഷ നടന്നു. വൈകിട്ട് 7.00-ന് അത്യഭിവന്ദ്യ കാതോലിക്കാബവാ തിരുമേനിയുടെയും, ഈ വർഷത്തെ ഓർമ്മപ്പെരുനാൾ ആഘോഷങ്ങളുടെ മുഖ്യാതിഥിയായ ജർമ്മനിയിലെ കൊളോൺ അതിരൂപതാ ആർച്ചുബിഷപ്പ് അത്യുന്നത കർദ്ദിനാൾ റെയ്നർ മരിയ വോൾക്കി തിരുമേനിയുടെയും, അഭിവന്ദ്യ പിതാക്കന്മാരുടെയും പ്രാർത്ഥനാപൂർവ്വമായ നേതൃത്വത്തിൽ മെഴുകുതിരി പ്രദക്ഷിണ നേർച്ച നടത്തപ്പെട്ടു. തുടർന്ന് കബനിക്കൽ ധൂപപ്രാർത്ഥനയും നടന്നു. അത്യഭിവന്ദ്യ കാതോലിക്കാബവാ തിരുമേനിയുടെ മുഖ്യകാർമ്മികത്വത്തിൽ ആഘോഷമായ ഫ്ലൈഹീക ആശീർവാദം നടന്നു. അതേത്തുടർന്ന് കബനിക്കൽ ജാഗരണപ്രാർത്ഥനയും നടന്നു.

2018 ജൂലൈ 14 ശനിയാഴ്ച രാവിലെ 8.15-ന് പട്ടം സെന്റ് മേരീസ് കത്തീഡ്രലിന്റെ പ്രധാന കവാടത്തിൽ മുഖ്യാതിഥിയായിരുന്ന കൊളോൺ അതിരൂപതാ ആർച്ചുബിഷപ്പ് അത്യുന്നത കർദ്ദിനാൾ റെയ്നർ മരിയ വോൾക്കി തിരുമേനി അത്യഭിവന്ദ്യ കത്തോലിക്കാബാവ തിരുമേനിയുടെ നേതൃത്വത്തിൽ സ്വീകരിച്ചു. തുടർന്ന് കബർ ചാപ്പലിൽ നിന്ന് അഭിവന്ദ്യ പിതാക്കന്മാരും വികാരി ജനറൽമാരും കോറെപ്പിസ്കോപ്പാമാരും റമ്പാന്മാരും വൈദികരും അംഗവസ്ത്രങ്ങളണിഞ്ഞ് കത്തീഡ്രൽ ദൈവാലയത്തിലേക്ക് പ്രദക്ഷിണമായി നീങ്ങി. കത്തീഡ്രൽ ദൈവാലയ പ്രധാന കവാടത്തിൽ അഭിവന്ദ്യ പിതാക്കന്മാർക്ക് ആരാധനക്രമപരമായ സ്വീകരണം നൽകപ്പെട്ടു. തുടർന്ന് മൂന്നാം മണിയുടെ നമസ്കാരം നടന്നു. യാമനമസ്കാരത്തിനുശേഷം അത്യഭിവന്ദ്യ കത്തോലിക്കാബാവ തിരുമേനി കൊളോൺ അതിരൂപതാ ആർച്ചുബിഷപ്പ് അത്യുന്നത കർദ്ദിനാൾ റെയ്നർ മരിയ വോൾക്കി തിരുമേനിയെ ഔദ്യോഗികമായി സ്വാഗതം ചെയ്തു. അതേത്തുടർന്ന് മോറാൻ മോർ ബസേലിയോസ് കർദ്ദിനാൾ ക്ലീമിസ് കത്തോലിക്കാബാവ തിരുമേനിയുടെ മുഖ്യകാർമ്മികത്വത്തിൽ ആഘോഷമായ വിശുദ്ധ കുർബാന നടന്നു. വി. കുർബാനമദ്ധ്യേ അത്യഭിവന്ദ്യ കർദ്ദിനാൾ റെയ്നർ മരിയ വോൾക്കി തിരുമേനി വചനസന്ദേശം നൽകി. ആർച്ചുബിഷപ്പ് അഭിവന്ദ്യ തോമസ് മാർ കുറിലോസ് തിരുമേനി, അഭിവന്ദ്യരായ യൂഹാനോൻ മാർ ക്രിസോസ്റ്റം, ജോഷ്യാ മാർ ഇഗ്നാത്തിയോസ്, ജോസഫ് മാർ തോമസ്, ജേക്കബ് മാർ ബർണ്ണബോസ്, എബ്രഹാം മാർ യൂലിയോസ്, വിൻസെന്റ് മാർ പൗലോസ്, ഗീവർഗ്ഗീസ് മാർ മക്കറിയോസ്, യൂഹാനോൻ മാർ തൈഡോഷ്യസ്, തോമസ് മാർ അന്തോണിയോസ്, സാമുവൽ മാർ ഐറേനിയോസ്, എന്നീ തിരുമേനിമാരും, വിവിധ ഭദ്രാസനങ്ങളിലെ വികാരി ജനറൽമാർ, കോറെപ്പിസ്കോപ്പാമാർ, ബഥനി മിശിഹാനുകരണ സന്യാസ സമൂഹത്തിന്റെ സുപ്പീരിയർ ജനറൽ വെരി റവ. ഫാ. ജോസ് കുരുവിള പീടികയിൽ, മലങ്കര മേജർ സെമിനാരി റെക്ടർ വെരി റവ. ഫാ. കുരിയാക്കോസ് തടത്തിൽ, പ്രൊവിൻഷ്യൽ സുപ്പീരിയേഴ്സ്, മൂന്നു റോളം ബഹു. വൈദികർ എന്നിവർ സഹകാർമ്മികരായിരുന്നു.

വി. കുർബാനയ്ക്കിടെ പരിശുദ്ധ ദൈവമാതാവിനോടും വിശുദ്ധ നാരോടുമുള്ള കൂക്കിലിയോനുശേഷം സഭാതല സുവിശേഷസംഘത്തിന്റെ നാലാം ബാച്ചിലെ അംഗങ്ങളായവർക്ക് സുവിശേഷ സംഘത്തിന്റെ പ്രവർത്തനങ്ങൾക്കായുള്ള നിയോഗമേൽപ്പിച്ചു കൊണ്ട് അത്യഭിവന്ദ്യ കാതോലിക്കാബാവാ തിരുമേനി വി. ഗ്രന്ഥവും അത്യുന്നത കർദ്ദിനാൾ റെയ്നർ മരിയ വോൾക്കി തിരുമേനി മെഴു കുതിരിയും നൽകി. വിശുദ്ധ കുർബാനയ്ക്ക് ശേഷം അത്യഭിവന്ദ്യ കാതോലിക്കാബാവാ തിരുമേനി വിശ്വാസിസമൂഹത്തെ അഭിസംബോധന ചെയ്തുകൊണ്ട് സംസാരിച്ചു. സുപ്രസിദ്ധ സംഗീതജ്ഞൻ എം. ജയചന്ദ്രൻ ദൈവദാസൻ മാർ ഈവാനിയോസ് തിരുമേനി യെക്കുറിച്ച് അത്യഭിവന്ദ്യ കാതോലിക്കാബാവാ തിരുമേനി രചിച്ച ഗാനം ആലപിച്ചു. അഭിവന്ദ്യ യൂഹാനോൻ മാർ ക്രിസോസ്റ്റം തിരുമേനി അത്യുന്നത കർദ്ദിനാൾ റെയ്നർ മരിയ വോൾക്കി തിരുമേനിക്ക് സഭയുടെ ഉപഹാരം നൽകി. തുടർന്ന് കബറിങ്കൽ ധൂപപ്രാർത്ഥനയും നേർച്ചവിതരണവും നടന്നു.

**ദൈവദാസൻ മാർ ഈവാനിയോസ് തിരുമേനി
ദൈവത്തിന്റെ സമ്മാനം:
അത്യുന്നത കർദ്ദിനാൾ
റെയ്നർ മരിയ വോൾക്കി തിരുമേനി**

ദൈവദാസൻ മാർ ഈവാനിയോസ് തിരുമേനി ദൈവത്തിന്റെ സമ്മാനം ആയിരുന്നുവെന്ന് ജർമ്മനിയിലെ കൊളോൺ അതിരൂപതയുടെ ആർച്ചുബിഷപ്പ് അത്യഭിവന്ദ്യ റെയ്നർ മരിയ വോൾക്കി തിരുമേനി. ദൈവദാസൻ മാർ ഈവാനിയോസ് മെത്രാപോലീത്തായുടെ 65-ാം ഓർമ്മപെരുന്നാളിനോടനുബന്ധിച്ച് പട്ടം സെന്റ് മേരീസ് കത്തീഡ്രലിൽ നടന്ന വി. കുർബാനമദ്ധ്യേ നൽകിയ വചന സന്ദേശത്തിലാണ് അദ്ദേഹം ഇപ്രകാരം പറഞ്ഞത്. ഒരു വ്യക്തിക്ക് ഒറ്റയ്ക്ക് നയിക്കാവുന്ന ഒന്നല്ല വിശ്വാസജീവിതമെന്നും വ്യത്യസ്തമായ സംസ്കാരങ്ങളും ഭാഷകളും പാരമ്പര്യങ്ങളും ആരാധനക്രമങ്ങളും ഉണ്ടെങ്കിലും എല്ലാ ക്രൈസ്തവരുടെയും ഐക്യം ക്രിസ്തു ആഗ്രഹിക്കുന്നുണ്ടെന്നും മനസ്സിലാക്കിയ മഹാ

നായ ഒരു മനുഷ്യന്റെയും ബിഷപ്പിന്റെയും ഓർമ്മപ്പെരുന്നാളാണ് നാമിന് ആചരിക്കുന്നത്. നിർണായകമായ ഒരു കാലഘട്ടത്തിൽ മാർ ഈവാനിയോസിനെ സഭയ്ക്ക് നൽകിയതിന്, ഈ ഓർമ്മ ആചരണത്തിലൂടെ നാം ദൈവത്തിന് നന്ദി പ്രകാശിപ്പിക്കുകയാണ് ചെയ്യുന്നത്. വളരെ അപൂർവ്വമായാണ് വിഭാഗീയതയെ അതിജീവിച്ചുകൊണ്ട് ഐക്യവും കൂട്ടായ്മയും സ്ഥാപിക്കുന്നവർ ജന്മമെടുക്കുന്നത്. അങ്ങനെയുള്ള മനുഷ്യർ ദൈവത്തിന്റെ സമ്മാനമാണ്. മാർ ഈവാനിയോസ് അപ്രകാരമുള്ള ഒരു സമ്മാനമായിരുന്നു. മാർ ഈവാനിയോസ് വിഭാഗീയതയെ അതിജീവിച്ചുകൊണ്ട് ഐക്യവും കൂട്ടായ്മയും സാധ്യമാക്കി എന്നും അത്യുന്നത കർദ്ദിനാൾ റെയ്നർ മരിയ വോൾക്കി തിരുമേനി പറഞ്ഞു.

സുവിശേഷസംഘ ശുശ്രൂഷയ്ക്കായുള്ള കൈവയ്പ് ശുശ്രൂഷ

2018 ജൂലൈ 13,14 തീയതികളിൽ സഭാതലസുവിശേഷസംഘം അഞ്ചാം ബാച്ചിന്റെ സുവിശേഷസംഘ ശുശ്രൂഷയ്ക്കായുള്ള കൈവയ്പ് ശുശ്രൂഷ ദൈവദാസൻ മാർ ഈവാനിയോസ് തിരുമേനിയുടെ 65-ാം ഓർമ്മപ്പെരുന്നാളിനോടനുബന്ധിച്ച് പട്ടം കത്തീഡ്രൽ ദൈവാലയത്തിൽ നടന്നു. വിവിധ ഭദ്രാസനങ്ങളിൽ നിന്നുമായി 54 പേർ കൈവയ്പ് സ്വീകരിച്ചു. 13-ന് കൈവയ്പിനു ഒരുക്കമായുള്ള ധ്യാനം നടന്നു. വൈകുന്നേരം 6.30-ന് കത്തീഡ്രൽ പള്ളിയിൽ വച്ചുനടന്ന സന്ധ്യാനമസ്കാരത്തിനുശേഷം സഭയുടെ തലവനും പിതാവുമായ മോറാൻ മോർ ബസേലിയോസ് കർദ്ദിനാൾ ക്ലീമീസ് കാതോലിക്കാബവാ തിരുമേനിയുടെ മുഖ്യകാർമ്മികത്വത്തിൽ ശുശ്രൂഷ നടന്നു. സഭയിലെ അഭിവന്ദ്യരായ മെത്രാപ്പോലീത്താമാർ സഹകാർമ്മികരായിരുന്നു.

ജൂലൈ 14-ാം തീയതി രാവിലെ 8.30-ന് ആഘോഷമായ വി. കുർബാനമധ്യേ കൈവയ്പ് സ്വീകരിച്ചവർ അത്യഭിവന്ദ്യ കാതോലിക്കാബവാ തിരുമേനിയിൽനിന്നും വി. ഗ്രന്ഥവും അത്യുന്നത

കർദ്ദിനാൾ റെയ്നർ മരിയ വോൾക്കി തിരുമേനിയിൽ നിന്ന് കത്തിച്ച തിരിയും ഏറ്റുവാങ്ങി, തങ്ങളെത്തന്നെ സുവിശേഷാധിഷ്ഠിത ജീവിതത്തിനും സുവിശേഷ ശുശ്രൂഷയ്ക്കുമായി സമർപ്പിച്ചു.

**സുവിശേഷസംഘ ശുശ്രൂഷയ്ക്കായുള്ള
7-ാം ബാച്ചു**

സഭാതലസുവിശേഷസംഘത്തിന്റെ ആറാം ബാച്ചിന്റെ പരിശീലനം പൂർത്തിയായി വരുന്നു. 2019 ജനുവരി മാസത്തിൽ 7-ാം ബാച്ചിന്റെ പരിശീലനം ആരംഭിക്കുന്നതുമാണ്. അംഗങ്ങളാകാൻ ആഗ്രഹിക്കുന്നവർ പട്ടം കാതോലിക്കേറ്റ് സെന്ററിലെ സുവിശേഷ സംഘ ഓഫീസുമായി ബന്ധപ്പെടേണ്ടതാണ്.

**മോറാൻ മോർ സിറിൽ ബസേലിയോസ്
കാതോലിക്കോസ് അവാർഡ്
അത്യഭിവന്ദ്യ കാതോലിക്കാബാവാ തിരുമനസ്സിന്**

ബത്തേരി രൂപതയുടെ സാമൂഹ്യ സ്ഥാപനമായ ശ്രേയസ് എല്ലാ വർഷവും സാമൂഹ്യ-സാംസ്കാരിക മേഖലകളിൽ നിസ്തുലമായ സംഭാവന നൽകുന്നവർക്ക് സമർപ്പിക്കുന്ന മോറാൻ മോർ സിറിൽ ബസേലിയോസ് കാതോലിക്കോസ് അവാർഡ് ഈ വർഷം മലങ്കര കത്തോലിക്കാ സഭയുടെ തലവനും പിതാവുമായ മോറാൻ മോർ ബസേലിയോസ് കാർഡിനൽ ക്ലീമീസ് കാതോലിക്കബാവാ തിരുമേനിയ്ക്ക് 2018 ജൂലൈ 20-ന് സമ്മാനിച്ചു. കഴിഞ്ഞ 2 പതിറ്റാണ്ടുകളായി കേരളത്തിലും ഭാരതത്തിലും സാമൂഹ്യരംഗത്തും, സാംസ്കാരികരംഗത്തും ബാവ തിരുമേനി നൽകുന്ന സംഭാവനകൾ, വയനാടൻ ജനതയുടെ വികസന പ്രവർത്തനത്തിൽ നൽകിയ നേതൃത്വം, മതസൗഹാർദ്ദ പ്രവർത്തനങ്ങളിലെ ഇടപെടൽ എന്നിവയുടെ അടിസ്ഥാനത്തിലാണ് പുരസ്കാരം നൽകിയത്. ബത്തേരി രൂപതാധ്യക്ഷൻ ജോസഫ് മാർ തോമസ് തിരുമേനിയാണ് അവാർഡ് സമ്മാനിച്ചത്.



മേജർ അതിഭദ്രാസന വാർത്തകൾ

കുട്ടനാട്ടിലെ പ്രളയ ബാധിതർക്കായി തിരുവനന്തപുരം മേജർ അതിരുപതയുടെ ദുരിതാശ്വാസ പ്രവർത്തനങ്ങൾ

2018 ജൂലൈ മാസം കേരളത്തിലുടനീളം പ്രത്യേകിച്ച് ആലപ്പുഴ ജില്ലയുടെ കുട്ടനാടൻ പ്രദേശങ്ങളിൽ പെയ്ത തോരാത്ത മഴമൂലം വലിയ ദുരിതങ്ങളാണ് ഉണ്ടായത്. 12668 കുടുംബങ്ങളെ ദുരിതാശ്വാസ ക്യാമ്പുകളിലേക്ക് മാറ്റി പാർപ്പിച്ചു. ക്യാമ്പുകളിൽ ഭക്ഷണത്തിനും, കുടിവെള്ളത്തിനും, മറ്റും വലിയ ബുദ്ധിമുട്ട് അനുഭവിച്ചുകൊണ്ടിരിക്കുന്ന സാധാരണക്കാരായ ജനങ്ങൾക്ക് ഒരു കൈത്താങ്ങായി മലങ്കര സുറിയാനി കത്തോലിക്ക സഭ തിരുവനന്തപുരം മേജർ അതിഭദ്രാസനം ഐക്യദാർഢ്യം പ്രകടിപ്പിച്ചു കൊണ്ട്, ദുരിതാശ്വാസ ക്യാമ്പുകൾ സന്ദർശിക്കുകയും സഹായങ്ങൾ എത്തിച്ചു കൊടുക്കുകയും അവരുടെ ബുദ്ധിമുട്ടുകളിൽ ഐക്യദാർഢ്യം പ്രകടിപ്പിക്കുകയും ചെയ്തു. മൂന്നു ക്യാമ്പുകളിലായി 600-ൽ പരം കുടുംബങ്ങൾക്ക് (3250 ആളുകൾക്ക്) 2018 ജൂലൈ 27-ാം തീയതി അത്യഭിവന്ദ്യ മോറാൻ മോർ ബസേലിയോസ് കർദ്ദിനാൾ ക്ലിമിസ് കാതോലിക്കാബാവ തിരുമേനിയുടെ നേതൃത്വത്തിൽ സഹായം എത്തിച്ചു.

2018 ജൂലൈ 27-ാം തീയതി രാവിലെ പത്തര മണിയോടെ ദുരിതാശ്വാസ പ്രവർത്തക സംഘം അത്യഭിവന്ദ്യ കാതോലിക്കാബാവ യോടൊപ്പം മാവേലിക്കര ഭദ്രാസനത്തിലെ എരമത്തൂർ വില്ലേജിൽ എത്തിച്ചേർന്നു. അപ്പോഴും വെള്ളം ഒഴിഞ്ഞു മാറാതെ കിടന്നിരുന്ന ഉൾപ്രദേശങ്ങൾ എല്ലാം നടന്നു കണ്ടു. തദ്ദേശവാസികളോട് അവരുടെ ബുദ്ധിമുട്ടുകളും അനുഭവങ്ങളും വെള്ളപ്പൊക്കത്തിന്റെ കാഠിന്യവും ചോദിച്ചു മനസ്സിലാക്കി. തുടർന്ന് ദുരിതാശ്വാസ ക്യാമ്പിൽ എത്തി അന്വേഷിക്കേണ്ട അഭിസംബോധന ചെയ്തു സംസാരിച്ചു. 'മഴയുടെയും വെള്ളപ്പൊക്കത്തിന്റെയും ആധിക്യം മൂലം നിങ്ങൾക്കുണ്ടായ പ്രയാസങ്ങളിൽ നിങ്ങളോടൊപ്പം

നിൽക്കുവാനുള്ള ആഗ്രഹം, നിങ്ങളോടുള്ള ബന്ധം ഞാൻ അറിയിക്കുന്നു. മലങ്കര കത്തോലിക്കാ സഭയുടെ എല്ലാ പ്രാർത്ഥനയും അറിയിക്കുന്നു. ജഗദീശ്വരൻ നിങ്ങൾ എല്ലാവരെയും അനുഗ്രഹിക്കട്ടെ' എന്ന് പ്രാർത്ഥിച്ചുകൊണ്ട് അവിടെ 1000/- രൂപ വിലമതിക്കുന്ന 100 കിറ്റുകൾ വിതരണം ചെയ്തു.

തുടർന്നു 12 മണിയോടെ തിരുവല്ലാ അതിഭദ്രാസനത്തിന്റെ ഭാഗമായ പാണ്ടംകരി ഭാഗത്തുള്ള ദുരിതാശ്വാസ ക്യാമ്പിൽ എത്തിച്ചേർന്നു. അത്യഭിവന്ദ്യ കാതോലിക്കാബാവ തിരുമേനി ക്യാമ്പിലെ എല്ലാ അംഗങ്ങളോടും ക്ഷേമാന്വേഷണം നടത്തുകയും അവരോടു സംസാരിക്കുകയും ചെയ്തു. അവരുടെ യഥാർത്ഥ ബുദ്ധിമുട്ടുകൾ ചോദിച്ചറിഞ്ഞ് അവരെ ആശ്വസിപ്പിക്കുകയും പ്രാർത്ഥനകൾ നേരുകയും അവരുടെ ബുദ്ധിമുട്ടുകളിൽ അവരോടൊപ്പം ആയിരിക്കുവാൻ സാധിച്ചതിൽ ദൈവത്തിന് നന്ദി പ്രകാശിപ്പിക്കുകയും ചെയ്തു. അവിടെ എത്തിച്ചിരിക്കുന്ന ഭക്ഷണസാധനങ്ങൾ മറ്റും പായ്ക്ക് ചെയ്ത് കയറ്റി എത്തിക്കുന്നതിന് സഹായിച്ച വൈദിക വിദ്യാർത്ഥികൾക്ക് വേണ്ടി പ്രത്യേകം പ്രാർത്ഥിക്കണം എന്നു അഭ്യർത്ഥിച്ചു. അവിടെ 1000/- രൂപ വില മതിക്കുന്ന 250 കിറ്റുകൾ വിതരണം ചെയ്തു. അതോടൊപ്പം പരുത്തിക്കൽ വീട്ടിൽ ഷൈല സതീശൻ 1,00,000/- രൂപ ഭവനനിർമ്മാണത്തിനായി അത്യഭിവന്ദ്യ കാതോലിക്കാബാവ തിരുമേനി നൽകുകയും ചെയ്തു.

അതിനുശേഷം ഉച്ചയ്ക്ക് 1.30-ന് ചങ്ങനാശ്ശേരി അതിരൂപതയുടെ ഭാഗമായ ചങ്ങംകരി പ്രദേശത്ത് എത്തിച്ചേർന്നു. അവിടുത്തെ ഇടവക പള്ളിയിൽ കൂടിനിന്ന നാനാജാതി മതസ്ഥരായ ദുരിതബാധിത ആളുകളെ നേരിൽ കണ്ട് ദുരവസ്ഥയിൽ അവരെ ആശ്വസിപ്പിച്ചു: "നിങ്ങളുടെ പ്രയാസമേറിയ ദിനങ്ങളിൽ ഒരു ദിവസത്തെ അല്പസമയം നിങ്ങളുടെ കൂടെ ചിലവഴിക്കാൻ സാധിച്ചതിന് ദൈവത്തിന് നന്ദി പറയുന്നു. നിങ്ങളെ കാണുന്നതിനും സഹായ എത്തിക്കുന്നതിനും സാധിച്ചത് ദൈവനിശ്ചയ പ്രകാരമാണ്. ഈ ദിവസങ്ങളിൽ കൂട്ടനാടൻ പ്രദേശങ്ങളിലെല്ലാം ക്ലേശപൂർണ്ണമായ ദിനങ്ങളാണെന്ന് അറിയാം. വലിയ ബുദ്ധിമുട്ട് ഓരോ കുടുംബത്തെയും ബാധിച്ചിട്ടുണ്ട്. ചങ്ങനാശ്ശേരി അതിരൂപത ഈ

പ്രദേശങ്ങളിൽ ഇപ്പോൾ നൽകി വരുന്ന കരുതൽ, കൈത്താങ്ങ് അത് വലിയ അഭിമാനത്തോടെയാണ് നോക്കിക്കാണുന്നത്. അഭി വന്ദ്യ പിതാക്കന്മാരും വൈദികരും അത്മായ പ്രേഷിതരും നൽകി കൊണ്ടിരിക്കുന്ന നിസ്വാർത്ഥ സേവനം വളരെ വിലപ്പെട്ടതാണ്. പ്രാർത്ഥന യിൽ പരസ്പരം ഓർക്കുകയും പ്രാർത്ഥിക്കുകയും ചെയ്യാം” എന്ന് അറിയിച്ചു. അവിടെയും 1000/- രൂപ വില മതി ക്കുന്ന 250 കിറ്റുകൾ വിതരണം ചെയ്തു.

അത്യഭിവന്ദ്യ മോറാൻ മോർ ബസേലിയോസ് കർദ്ദിനാൾ ക്ലീമിസ് കാതോലിക്കാബാവ തിരുമേനിയുടെ നിർദ്ദേശപ്രകാരം തിരുവനന്തപുരം മേജർ അതിഭദ്രാസനത്തിന്റെ സാമൂഹിക സേവന വിഭാഗമായ മലങ്കര സോഷ്യൽ സർവ്വീസ് സൊസൈറ്റിയാണ് ഈ സന്നദ്ധ പ്രവർത്തങ്ങൾക്ക് നേതൃത്വം നൽകിയത്. മാവേലിക്കര ഭദ്രാസനാദ്ധ്യക്ഷൻ മോസ്റ്റ് റവ. ജോഷ്യാ മാർ ഇഗ്നാത്തിയോസ് പിതാവും ചങ്ങനാശ്ശേരി അതിരൂപത സഹായമെത്രാൻ മാർ തോമസ് തറയിൽ പിതാവും സന്നിഹിതരായിരുന്നു. തിരുവനന്തപുരം മേജർ അതിഭദ്രാസനത്തിന്റെ വികാരി ജനറാൾ റൈറ്റ് റവ. മോൺ. ഡോ. വർക്കി ആറ്റുപുറത്ത്, തിരുവല്ല അതിഭദ്രാസനത്തിന്റെ വികാരി ജനറാൾ റൈറ്റ് റവ. മോൺ. ചെറിയാൻ താഴമൺ എന്നിവരും സന്നിഹിതരായിരുന്നു. ചങ്ങനാശ്ശേരി അതിരൂപത സോഷ്യൽ സർവ്വീസ് ഡയറക്ടർ റവ. ഫാ. ജോസഫ് കളരിക്കൽ, മാവേലിക്കര ഭദ്രാസന സോഷ്യൽ സർവ്വീസ് ഡയറക്ടർ റവ. ഫാ. ലൂക്കോസ് കന്നിമേൽ, തിരുവനന്തപുരം മേജർ അതിഭദ്രാസനത്തിന്റെ പ്രൊക്യുറേറ്റർ റവ. ഫാ. തോമസ് കയ്യാലക്കൽ, അത്യഭിവന്ദ്യ കാതോലിക്കാബാവ തിരുമേനിയുടെ ഓഫീസ് സെക്രട്ടറി റവ. ഡോ. ജോൺസൺ കാക്കനാട്ട്, മറ്റ് നിരവധി വൈദികരുടെയും സന്ന്യസ്തരുടെയും സജീവ സാന്നിധ്യം പ്രവർത്തനങ്ങൾക്ക് കൂടുതൽ ഊർജ്ജം പകർന്നു. മലങ്കര സോഷ്യൽ സർവ്വീസ് സൊസൈറ്റി ഡയറക്ടർ റവ. ഫാ. തോമസ് മുകുളംപുറത്തും സ്റ്റാഫ് അംഗങ്ങളും സെന്റ് അലോഷ്യസ് മൈനർ സെമിനാരി വൈദിക വിദ്യാർത്ഥികളും ആണ് കിറ്റ് ക്രമീകരണങ്ങൾ ചെയ്തത്.

സംഭാവന നൽകിയവർ

- | | |
|--|-------------|
| 1. മലങ്കര കാത്തലിക് കമ്മ്യൂണിറ്റി, ദുബായ് | 1,25,000.00 |
| 2. മാർ ഈവാനിയോസ് കോളേജ്, നാലാഞ്ചിറ | 1,01,000.00 |
| 3. മേജർ ആർച്ച് ബിഷപ്പ്സ് ഹൗസ് (ഭവന നിർമ്മാണം) | 1,00,000.00 |
| 4. മാർ എഫ്രേം ഹോസ്റ്റൽ, നാലാഞ്ചിറ | 1,00,000.00 |
| 5. മലങ്കര കാത്തലിക് കമ്മ്യൂണിറ്റി, ഷാർജ | 1,00,000.00 |
| 6. സെന്റ് മേരീസ് കത്തീഡ്രൽ, പട്ടം | 85,400.00 |
| 7. ബഥനി സിസ്റ്റേഴ്സ് പ്രൊവിൻഷ്യൽ ഹൗസ്, നാലാഞ്ചിറ | 50,000.00 |
| 8. ഡി.എം.പ്രൊവിൻഷ്യൽ ഹൗസ്, പോങ്ങുംമുട് | 50,000.00 |
| 9. സർവ്വോദയ സെൻട്രൽ സ്കൂൾ നാലാഞ്ചിറ | 25,000.00 |
| 10. ഡോ. കെ. റ്റി ചെറിയാൻ പണിക്കർ | 10,000.00 |

സംഭാവന നൽകിയവർ (സാധനങ്ങൾ)

- | | |
|--|---------------|
| 1. ശ്രീ. ദീദി പോൾ | 20 ചാക്ക് അരി |
| 2. ശ്രീ. പോൾ രാജ് | 5 ചാക്ക് അരി |
| 3. ശ്രീ. ലൂയിസ് | 3 ചാക്ക് അരി |
| 4. ശ്രീ. ഹൽസൺ | 2 ചാക്ക് അരി |
| 5. സർവ്വോദയ സ്കൂൾ, നാലാഞ്ചിറ
(നോട്ട് ബുക്ക്, പെൻ, പെൻസിൽ, സോപ്പ്, ലൂങ്കി) | |
| 6. സെന്റ് മേരീസ് ഹയർ സെക്കന്ററി സ്കൂൾ, പട്ടം
(നോട്ട് ബുക്ക്, പെൻ, പെൻസിൽ, സോപ്പ്) | |
| 7. സെന്റ് മേരീസ് നേഴ്സറി ആന്റ് എൽ.പി. സ്കൂൾ, പട്ടം
(നോട്ട് ബുക്ക്, പെൻ, പെൻസിൽ, സോപ്പ്) | |

വൈദികമന്ദിരം കൂദാശ ചെയ്തു

കിളിമാനൂർ വൈദികജില്ലയിലെ ഒറ്റക്കൊമ്പ് മലങ്കര സുറിയാനി കത്തോലിക്കാ ഇടവകയ്ക്കുവേണ്ടി നിർമ്മിച്ച വൈദികമന്ദിരം 2018 ജൂലൈ 1-ന് അത്യഭിവന്ദ്യ കാതോലിക്കാബാവാ തിരുമേനി കൂദാശ ചെയ്തു. വികാരി റവ. ഫാ. ജേക്കബ് ഇളമ്പള്ളൂർ ക്രമീകരണങ്ങൾക്ക് നേതൃത്വം നൽകി.

പുസ്തകപ്രകാശനം

പട്ടം സെന്റ് മേരീസ് കത്തീഡ്രൽ ഇടവകാംഗമായ ശ്രീ. ജോസ് ചന്ദനപ്പള്ളി രചിച്ച “കേരള നവോത്ഥാന ശില്പികൾ”, “മലയാളമയുടെ മഹാകവികൾ” എന്നീ പുസ്തകങ്ങളുടെ പ്രകാശനം 2018 ജൂലൈ 7-ന് അത്യഭിവന്ദ്യ കാതോലിക്കാബാവ തിരുമേനി പട്ടം സെന്റ് മേരീസ് കത്തീഡ്രലിൽവെച്ച് അഭിവന്ദ്യ തോമസ് തറയിൽ തിരുമേനിക്ക് നൽകി പ്രകാശനം ചെയ്തു.

കിഴക്കേത്തരുവ് സെന്റ് മേരീസ് സ്കൂൾ പൂർണ്ണ ഹൈടെക് സ്കൂൾ

കിഴക്കേത്തരുവ് സെന്റ് മേരീസ് ഹൈസ്കൂളിൽ പുതുതായി നിർമ്മിച്ച സ്മാർട്ട് ക്ലാസ്സുകളുടെ ഉദ്ഘാടനകർമ്മം അത്യഭിവന്ദ്യ കാതോലിക്കാബാവ തിരുമേനി 2018 ജൂലൈ 10-ന് നിർവ്വഹിച്ചു. പുതിയ തലമുറയെ സഹകരണ മനോഭാവവും ധർമ്മിക ബോധവുമുള്ള വ്യക്തികളായി രൂപപ്പെടുത്തുന്നതിന് വിദ്യാഭ്യാസ പ്രക്രിയയ്ക്ക് പ്രധാന പങ്കുണ്ടെന്ന് അത്യഭിവന്ദ്യ കാതോലിക്കാബാവ തിരുമേനി ഉദ്ഘാടനസന്ദേശത്തിൽ പറഞ്ഞു. എല്ലാ ക്ലാസ്സറൂമുകളും സ്മാർട്ട് ക്ലാസ്സറൂമുകളായി. എല്ലാ ക്ലാസ്സറൂമുകളിലും ഇന്റർനെറ്റ് സൗകര്യം ലഭ്യമാണ്. ക്രമീകരണങ്ങൾക്ക് സ്കൂൾ പ്രിൻസിപ്പൽ റവ. ഫാ. റോയ് ജോർജ്ജ്, ഹെഡ്മാസ്റ്റർ ശ്രീ. കെ.ജി. അലക്സ് എന്നിവർ നേതൃത്വം നൽകി.

മേരിമാതാ ഹോസ്റ്റൽ കുദാശ ചെയ്തു

മാർ ഈവാനിയോസ് വിദ്യാനഗറിൽ പുതുതായി പണികഴിപ്പിച്ച മേരിമാതാ ഹോസ്റ്റലിന്റെ കുദാശാകർമ്മം അത്യഭിവന്ദ്യ കാതോലിക്കാബാവ തിരുമേനി 2018 ജൂലൈ 23-ന് വൈകിട്ട് 6.30-ന് നിർവ്വഹിച്ചു. ഹോസ്റ്റലിനോടു ചേർന്ന് പരി. ദൈവമാതാവിന്റെ നാമത്തിലുള്ള ഗ്രോട്ടോയും വി. മരിയ ഗൊരേറ്റിയുടെ നാമത്തിൽ ഒരു ചാപ്പലും കുദാശ ചെയ്തു. 380 പെൺകുട്ടികൾക്ക് താമസിക്കുന്നതിനുള്ള സൗകര്യം ഈ ഹോസ്റ്റലിലുണ്ട്. ക്രമീകരണങ്ങൾക്ക് മാർ ബസേലിയോസ് എൻജിനീയറിംഗ് കോളേജ് ബർസാർ റവ. ഫാ. ജോൺ വിളയിൽ നേതൃത്വം നൽകി.

ബഹു. വൈദികരുടെ ശ്രദ്ധയ്ക്ക്

തിരുവനന്തപുരം മേജർ അതിഭദ്രാസനത്തിലെ ബഹു. വൈദികരുടെ വാർഷികധ്യാനം 2018 ഒക്ടോബർ 28 മുതൽ നവംബർ 2-ാം തീയതി 4.00 മണി വരെ ആയിരിക്കും. മറ്റു ക്രമീകരണങ്ങൾ ഒക്ടോബർ മാസത്തിലെ ബുള്ളറ്റിനിൽ അറിയിക്കുന്നതായിരിക്കും.

- ചാൻസിലർ

ഡോക്ടറേറ്റ് നേടി

തിരുവനന്തപുരം മേജർ അതിഭദ്രാസനാംഗമായ റവ. ഫാ. കോശി പുനമുട്ടിൽ റോമിലെ പൊന്തിഫിക്കൽ ലാറ്ററൻ യൂണിവേഴ്സിറ്റിയിൽ നിന്നും “Education in Human Sexuality as Moral Education” എന്ന വിഷയത്തിൽ ഡോക്ടറേറ്റ് കരസ്ഥമാക്കി.

തിരുവനന്തപുരം മേജർ അതിഭദ്രാസനത്തിന്റെ അഭിനന്ദനങ്ങൾ

CHANGE OF ADDRESS

Rev. Fr. Francis Moolamuriyil
Mar Gregorios Snehaveedu
Nalanchira P. O.,
Trivandrum- 695 015

INFORMATION

As Rev. Fr. Sebastian Charuvila has requested for relieving him from the priestly ministry and status, the permission is granted by the Major Archbishop-Catholicos on 25th June 2018 according to the provisions of CCEO canon 397.

Office of the Chancellor
Major Archdiocese of Trivandrum

ഡയറക്ടറി

മലങ്കര സുറിയാനി കത്തോലിക്കാ സഭയുടെ പൊതുവായ വിവരങ്ങളെല്ലാം ഉൾക്കൊള്ളിച്ചുകൊണ്ടുള്ള പുതിയ ഡയറക്ടറി മേജർ അതിഭദ്രാസന കാര്യാലയത്തിലും സെന്റ് ഇഗ്നേഷ്യസ് സെന്ററിലും ലഭ്യമാണ്. ഒരു കോപ്പിയുടെ വില 225/- രൂപ.



വിശ്വാസപരിശീലന കാര്യാലയം

വിശ്വാസ പരിശീലന ദിനം

2018 ഓഗസ്റ്റ് 5-ാം തീയതി ഞായറാഴ്ച വിശ്വാസ പരിശീലന ദിനമായി മലങ്കര കത്തോലിക്കാ സഭ ആഘോഷിക്കുകയാണ്. ഈ ദിനത്തിന്റെ മഹനീയത കൂടുതൽ തിരിച്ചറിയുന്നതിന് അനുയോജ്യമായ ആഘോഷപരിപാടികൾ എല്ലാ ഇടവകകളിലും നടത്തുമല്ലോ. അന്നേ ദിവസമുള്ള വി. കുർബ്ബാന അനുഗ്രഹപ്രദമാക്കുന്നതിന് സൺഡേസ്കൂൾ കുട്ടികളും അദ്ധ്യാപകരും വി. കുന്ദസാരം നടത്തി വി. കുർബ്ബാന സ്വീകരിക്കുന്നത് ഉചിതമായിരിക്കും. വിശ്വാസപരിശീലന സിനഡൽ കമ്മീഷൻ ചെയർമാൻ അഭിവന്ദ്യ തോമസ് മാർ യൗസേബിയൂസ് പിതാവിന്റെ സന്ദേശം വി. കുർബ്ബാന മദ്ധ്യേ വായിക്കുകയും മതബോധന പരിശീലനത്തിന്റെ ആവശ്യകത മാതാപിതാക്കളേയും കുട്ടികളേയും ബഹു. വികാരിയച്ചന്മാർ ഉദ്ബോധിപ്പിക്കുകയും വേണം. അന്നേദിവസം എടുക്കുന്ന സ്തോത്രക്കൊഴ്ചയും സൺഡേസ്കൂൾ കവർ സംഭാവനയും വിജയിപ്പിക്കുവാൻ വേണ്ടപ്പെട്ടവർ ശ്രദ്ധിക്കണമെ. അപ്രകാരം ശേഖരിക്കുന്ന തുക നമ്മുടെ അതിഭദ്രാസന മതബോധനശുശ്രൂഷ കാര്യാക്ഷമമാക്കുന്നതിന് മേജർ അതിഭദ്രാസന ഫിനാൻസ് ഓഫീസിൽ എത്തിക്കേണ്ടതാണ്.

സൺഡേസ്കൂൾ സ്ഥിതി വിവര ഫോം

സൺഡേസ്കൂൾ അദ്ധ്യാപകരുടെ Identity Card ഉം സ്ഥിതി വിവര ഫോമും ധാരാളം പള്ളികളിൽ നിന്നും ഇനിയും ലഭിക്കു വാനുണ്ട്. ഇനിയും നൽകുവാനുള്ള ഇടവകകൾ ഓഗസ്റ്റ് 31-നു മുമ്പ് നിർദ്ദിഷ്ടഫോമുകളും ഫോട്ടോയും അതിഭദ്രാസന കാര്യാലയത്തിൽ എത്തിക്കുന്നതിൽ സൺഡേസ്കൂൾ ഹെഡ്മാസ്റ്റേഴ്സ് പ്രത്യേകം ശ്രദ്ധ ചെലുത്തണമെ.

അദ്ധ്യാപക സെമിനാർ

അടൂർ വൈദികജില്ലയിൽ മതബോധന ശുശ്രൂഷയിൽ പ്രവർത്തിക്കുന്ന അദ്ധ്യാപകരുടെ സംഗമം ജൂലൈ 21-ന് കൊടുമൺ സെന്റ് ബഹനാൻസ് മലങ്കര കത്തോലിക്കാ പള്ളിയിൽ വെച്ച് നടന്നു. സെമിനാർ ജില്ലാവികാരി വെരി റവ. ഫാ. ഗീവർഗ്ഗീസ് നെടിയത്ത് ഉദ്ഘാടനം ചെയ്യുകയും സൺഡേസ്കൂൾ ഡയറക്ടർ റവ. ഫാ. ജോൺസൺ പുതുപ്പറമ്പിൽ നേതൃത്വം നൽകുകയും ചെയ്തു. അതിഭദ്രാസന കാര്യാലയ റിസോഴ്സ് ടീം ക്ലാസ്സുകൾ നയിച്ചു.

Trained Catechists Meet

2018 ഓഗസ്റ്റ് 18-ാം തീയതി രാവിലെ 10 മണി മുതൽ ഉച്ച കഴിഞ്ഞ് 3.30 വരെ ട്രയിനിംഗ് ലഭിച്ച ഉപദേശിമാരുടെ ഒരു മീറ്റിംഗ് പട്ടം സമന്വയ പാസ്റ്ററൽ സെന്ററിൽ വെച്ച് നടത്തപ്പെടുന്നു.

ആരാധനാഗീതങ്ങൾ

സർഗ്ഗോത്സവം 2018 അനുബന്ധിച്ചുള്ള ആരാധനാഗീതങ്ങളുടെ മത്സരഗാനങ്ങൾ (കാൽകഴുകൽ ശുശ്രൂഷ) അടങ്ങിയ ഓഡിയോ സി.ഡി. (Published by: Synodal Commission for Liturgy, Syro Malankara Catholic Church) മേജർ അതിഭദ്രാസന മതബോധന ഓഫീസിൽ ലഭ്യമാണ്. വില 100 രൂപ.



എം.സി.വൈ.എം

തീർത്ഥാടന പദയാത്ര

മലങ്കര സുറിയാനി കത്തോലിക്കാ സഭയുടെ ശിൽപിയും പുനരുകൃ പ്രണേതാവുമായ ദൈവദാസൻ മാർ ഈവാനിയോസ് പിതാവിന്റെ 65-ാം ഓർമ്മത്തിരുന്നാളിനോടനുബന്ധിച്ച് 2018 ജൂലൈ 9 മുതൽ 14 വരെ റാനി - പെരുന്നാട്ടിൽ നിന്നും പട്ടം സെന്റ് മേരീസ് കത്തീഡ്രൽ കബറിട ചാപ്പലിലേക്ക് നടത്തപ്പെട്ട 41-ാമത് തീർത്ഥാടന പദയാത്രയ്ക്ക് മലങ്കര കത്തോലിക്കാ യുവജന പ്രസ്ഥാനം നേതൃത്വം നൽകി.

അർദ്ധവാർഷിക സെനറ്റ് സമ്മേളനം

മലങ്കര കത്തോലിക്കാ യുവജനപ്രസ്ഥാനത്തിന്റെ കഴിഞ്ഞ ആറുമാസക്കാലത്തെ പ്രവർത്തനങ്ങൾ വിലയിരുത്തുവാനും ഭാവിപ്രവർത്തനങ്ങൾ ചർച്ച ചെയ്യുവാനുമായി 2018 ജൂലൈ 28 ഞായറാഴ്ച ഉച്ചയ്ക്ക് 12.00 മണി മുതൽ അടൂർ വൈദികജില്ലയുടെ ആതിഥേയത്വത്തിൽ പുതുശ്ശേരിഭാഗം സെന്റ് ജോൺസ് മലങ്കര കത്തോലിക്കാ ദൈവാലയത്തിൽ വച്ച് അർദ്ധവാർഷിക സെനറ്റ് സമ്മേളനം നടത്തപ്പെട്ടു. ഇതിൽ മേജർ അതിഭദ്രാസനത്തിലെ 9 വൈദികജില്ലകളിൽ നിന്നുള്ള യുവജനനേതാക്കന്മാർ, ഡയറക്ടറന്മാർ, ആനിമേറ്റർ സിസ്റ്റേഴ്സ് തുടങ്ങിയവർ പങ്കെടുത്തു.

തുലിക 2018 - രചനാ മത്സരങ്ങൾ

മേജർ അതിഭദ്രാസന യുവജനങ്ങളുടെ സർഗ്ഗവാസനകൾ വളർത്തുന്നതിനും പ്രോത്സാഹിപ്പിക്കുന്നതിനുമായി തുലിക 2018 - രചനാമത്സരങ്ങൾ ആഗസ്റ്റ് 11-ാം തീയതി ശനിയാഴ്ച രാവിലെ 9.30 മുതൽ വൈദികജില്ലാ കേന്ദ്രങ്ങളിൽ വച്ച് നടത്തപ്പെടുന്നു.

ബൈബിൾ പ്രേഷിത കാര്യലയം

ലോഗോസ് കിസ് 2018

കെ.സി.ബി.സി ബൈബിൾ കമ്മീഷനും കേരളാ കാത്തലിക് ബൈബിൾ സൊസൈറ്റിയും സംയുക്തമായി നടത്തുന്ന ലോഗോസ് കിസ് 2018-നെ സംബന്ധിച്ചുള്ള ചില വിവരങ്ങൾ അറിയിക്കുന്നു.

1. പാഠഭാഗം: നിയമാവർത്തനം: 1-11; പ്രഭാഷകൻ: 1-10; മത്തായിയുടെ സുവിശേഷം 10-18; വെളിപാട് 10-16.

മലയാളത്തിലും തമിഴിലും ഇംഗ്ലീഷിലും ചോദ്യപേപ്പർ ലഭിക്കും. ഉപയോഗിക്കേണ്ടത് പി.ഒ.സി. ബൈബിളും, ഇംഗ്ലീഷിന് NRSV, തമിഴിന് TNBCLC യുടെ തിരുവിവിലിയവും.

2. പ്രായവിഭാഗങ്ങൾ:

A വിഭാഗം : 1-1-2007-നു ശേഷം ജനിച്ചവർ;

B വിഭാഗം : 1-1-2002-നും 31-12-2006-നും ഇടയ്ക്കു ജനിച്ചവർ;

C വിഭാഗം : 1-1-1987-നും 31-12-2001-നും ഇടയ്ക്കു ജനിച്ചവർ;

D വിഭാഗം : 1-1-1967-നും 31-12-1986-നും ഇടയ്ക്കു ജനിച്ചവർ;

E വിഭാഗം : 1-1-1954-നും 31-12-1966-നും ഇടയ്ക്കു ജനിച്ചവർ;

F വിഭാഗം : 31-12-1953-നു മുമ്പു ജനിച്ചവർ

3. പരീക്ഷാ സമയം രൂപതാതലത്തിൽ 2018 സെപ്റ്റംബർ 30-ാം തീയതി ഉച്ചകഴിഞ്ഞ് 2.00 മുതൽ 3.30 വരെയാണ്. രൂപതാതല വിജയികൾക്കുള്ള സംസ്ഥാനതല എഴുത്തു പരീക്ഷ കേരളത്തിലെ 3 സെന്ററുകളിൽ 2018 നവംബർ 11-ന് ഉച്ചയ്ക്ക് 2.00-ന് നടക്കും. ഫൈനൽ നവംബർ 22-24 തീയതികളിൽ പി.ഒ.സി.യിൽ വെച്ച് നടക്കും.

4. അഖില കേരളതലത്തിൽ (ഓരോ വിഭാഗത്തിനും പ്രത്യേകം)
1-ാം സമ്മാനം 15,000 രൂപയും സ്വർണമെഡലും സർട്ടിഫിക്കറ്റും
2-ാം സമ്മാനം 10,000 രൂപയും സ്വർണമെഡലും സർട്ടിഫിക്കറ്റും
3-ാം സമ്മാനം 5,000 രൂപയും സ്വർണമെഡലും സർട്ടിഫിക്കറ്റും
4-ാം സമ്മാനം 1,000 രൂപയും വെള്ളിമെഡലും സർട്ടിഫിക്കറ്റും
5-ാം സമ്മാനം 500 രൂപ ബാക്കി എല്ലാവർക്കും ലഭിക്കുന്നതാണ്.

5. രൂപതാലത്തിൽ (ഓരോ വിഭാഗത്തിനും പ്രത്യേകം)
 - 1-ാം സമ്മാനം 1,000 രൂപയും സർട്ടിഫിക്കറ്റും
 - 2-ാം സമ്മാനം 750 രൂപയും സർട്ടിഫിക്കറ്റും
 - 3-ാം സമ്മാനം 500 രൂപയും സർട്ടിഫിക്കറ്റും
 - 4-ാം സമ്മാനം 250 രൂപയും സർട്ടിഫിക്കറ്റും (7 പേർക്കു വീതം)
 - 5-ാം സമ്മാനം 100 രൂപ വിലവരുന്ന ബൈബിൾ സംബന്ധമായ പുസ്തകവും സർട്ടിഫിക്കറ്റും (15 പേർക്കു വീതം)
6. മുൻവർഷങ്ങളിലെപ്പോലെ കുടുംബ ലോഗോസ് കിസ് ഈ വർഷവും ഉണ്ടായിരിക്കും. ഒരു കുടുംബത്തിൽ നിന്ന് മൂന്ന് പേരാണ് ഇതിൽ മത്സരിക്കേണ്ടത്. 2018 സെപറ്റംബർ 30 ഞായർ ഉച്ചകഴിഞ്ഞ് നടക്കുന്ന ഇടവകതല പരീക്ഷയിൽ ഏറ്റവും കൂടുതൽ മാർക്ക് വാങ്ങിക്കുന്ന കുടുംബം (പിതാവ്, മാതാവ്, ഒരു കുട്ടി) പി.ഒ.സി. യിൽ വെച്ച് നവംബർ 24-ാം തീയതി നടക്കുന്ന സംസ്ഥാനതല എഴുത്തു പരീക്ഷയിൽ സംബന്ധിക്കണം. എഴുത്തു പരീക്ഷയിൽ ഏറ്റവും കൂടുതൽ മാർക്ക് വാങ്ങുന്ന കുടുംബങ്ങൾക്കുള്ള ലോഗോസ് ഫമിലിയ ടെലികിസ് മത്സരം നവംബർ 24-ന് വൈകുന്നേരം 4.00-ന് നടക്കും.

കെ.സി.ബി.സി. ബൈബിൾ കമ്മീഷൻ സംഘടിപ്പിക്കുന്ന ബൈബിൾ സാഹിത്യ മത്സരങ്ങൾ - 2018

കെ.സി.ബി.സി. ബൈബിൾ കമ്മീഷന്റെ ആഭിമുഖ്യത്തിൽ ബൈബിൾ സാഹിത്യ മത്സരങ്ങൾ സംഘടിപ്പിക്കുന്നു. ബൈബിൾ സാഹിത്യ മത്സരങ്ങളുടെ വിശദവിവരങ്ങൾ ചുവടെചേർക്കുന്നു.

1. ലേഖനം

അമ്മായർ, സെമിനാരി വിദ്യാർത്ഥികൾ, സന്യാസിനികൾ എന്നീ ഗ്രൂപ്പുകൾക്ക് വെവ്വേറെയായിരിക്കും ലേഖന മത്സരങ്ങൾ. ഓരോ ഗ്രൂപ്പിനുമുള്ള മത്സരങ്ങൾ താഴെ കൊടുക്കുന്നു.

ഗ്രൂപ്പ് 1 : അമ്മായർ

വിഷയം: യുവജനവർഷവും വചനപ്രേഷിതത്വവും

ഗ്രൂപ്പ് 2 : സെമിനാരി വിദ്യാർത്ഥികൾ

വിഷയം: മാറുന്ന ഭാരതവും സഭയുടെ പ്രേഷിത ദൗത്യവും

ഗ്രൂപ്പ് 3 : സന്യാസിനികൾ

വിഷയം: സമർപ്പിതജീവിതവും വചനാധിഷ്ഠിത ആത്മീയതയും

2. കവിത

- ❖ പ്രതിപാദന വിഷയം ബൈബിളിലെ ഏത് ഭാഗമാണ് എന്ന് വ്യക്തമാക്കിയിരിക്കണം.
- ❖ ബൈബിൾ പ്രമേയങ്ങളുടെ ആനുകാലിക ആവിഷ്കരണങ്ങൾ അനുവദനീയമാണ്.
- ❖ കവിത 60 വരികളിൽ കവിയരുത്.

3. ചെറുകഥ

- ❖ പ്രതിപാദന വിഷയം ബൈബിളിലെ ഏത് ഭാഗമാണ് എന്ന് വ്യക്തമാക്കിയിരിക്കണം.
- ❖ ബൈബിൾ പ്രമേയങ്ങളുടെ ആനുകാലിക ആവിഷ്കരണങ്ങൾ അനുവദനീയമാണ്.
- ❖ ചെറുകഥ 6 പേജിൽ കവിയരുത്/പ്രിന്റിംഗിൽ 3 പേജിൽ കവിയരുത്.

4. ഏകാങ്കനാടകം

- ❖ പ്രതിപാദന വിഷയം ബൈബിളിലെ ഏത് ഭാഗമാണ് എന്ന് വ്യക്തമാക്കിയിരിക്കണം.
- ❖ ബൈബിൾ പ്രമേയങ്ങളുടെ ആനുകാലിക ആവിഷ്കരണങ്ങൾ അനുവദനീയമാണ്.
- ❖ 30 മിനിറ്റിൽ അവതരിപ്പിക്കാവുന്നതായിരിക്കണം.

പൊതു നിബന്ധനകൾ

- 1) കൃതി, അനുകരണമോ വിവർത്തനമോ മുമ്പ് പ്രസിദ്ധീകരണത്തിന് എവിടെയെങ്കിലും ഏൽപ്പിച്ചതോ ആയിരിക്കരുത്.
- 2) ജൂനിയർ, സീനിയർ തിരിവോ പ്രായപരിധി നിബന്ധനകളോ ഇല്ല.
- 3) രചനകളിൽ പേരോ വിലാസമോ എഴുതരുത്. പേരും വിലാസവും രൂപതയുടെ പേരും മറ്റൊരു കടലാസിൽ എഴുതി പിൻചെയ്തിരിക്കണം.



റാനി - പെരുന്താട്ടിൽ നിന്നും
 2018 ജൂലൈ 9ന് ആരംഭിച്ച പ്രധാന തീർത്ഥാടന പദ്ധതി
 പട്ടം കത്തീഡ്രൽ കബരുകണത്തിലേക്ക് പ്രവേശിക്കുന്നു. (13-07-2018)



ദൈവദാസൻ മാർ ഈവാനിയോസ് തിരുമേനിയുടെ ഓർമ്മപ്പെരുമാളിനോടനുബന്ധിച്ച്
 നടന്ന മെഴുകുതിരി പ്രദക്ഷിണ നേർച്ച (13-07-2018)



ദൈവദാസൻ മാർ ഈവാനിയോസ് തിരുമേനിയുടെ 65-ാം ഓർമ്മപ്പെരുമാളിനോടനുബന്ധിച്ച്
 അത്യഭിവന്ദ്യ കാതോലിക്കാബാവാ തിരുമേനിയും അത്യുന്നത കർദ്ദിനാൾ റെയ്നർ മരിയ വോൾക്കി
 തിരുമേനിയും അഭിവന്ദ്യ തിരുമേനിമാരും ഫ്രൈഡിക് വാഴ്വ് -
 'സൂസോക്' ആമാൻ' ആശീർവാദം നൽകുന്നു. (13-07-2018)

ഓർമ്മപ്പെരുന്നാൾ ആഘോഷദ്വരങ്ങൾ





ദൈവദാസൻ മാർ ഇഴവാനിയോസ് തിരുമേനിയുടെ ഓർമ്മപ്പെടുത്തലിലെ വിശുദ്ധ കുർബാനയിൽ സഹകാർമ്മികരായിരുന്ന വൈദികർ അത്യഭിവന്ദ്യ കാതോലിക്കാബാവാ തിരുമേനിയോടും മെത്രാപ്പോലീത്തമാരോടുംമാപ്പം (14 ജൂലൈ 2018, പട്ടം കത്തീഡ്രൽ)



ദൈവദാസൻ ആർച്ചു ബിഷപ്പ് മാർ ഇവാനിയോസ് തിരുമേനിയുടെ



ദൈവദാസൻ മാർ ഇവാനിയോസ് തിരുമേനിയുടെ ഓർമ്മപ്പെടുമ്പോഴുള്ള മുഖ്യാതിഥിയായി എത്തുന്ന അത്യുന്നത കർദ്ദിനാൾ റെയ്നർ ഉരിയ വോൾക്കി തിരുമേനിയേയും അത്യദിവന്ദ്യ കാതോലിക്കാബാവാ തിരുമേനിയേയും സ്വീകരിച്ചപ്പോൾ (14 ജൂലൈ 2018, പട്ടം കത്തീഡ്രൽ കവാടം)

- 4) മത്സരത്തിന് അയയ്ക്കുന്ന കൃതികളോടൊപ്പം 50/- രൂപ രജിസ്ട്രേഷൻ ഫീസും (MO/DD) വികാരിയുടെയോ സുപ്പീരിയറിന്റെയോ സാക്ഷ്യപത്രവും അയയ്ക്കേണ്ടതാണ്. ഇത് ലഭിക്കാത്ത രചനകൾ സ്വീകരിക്കുന്നതല്ല.
- 5) മത്സരത്തിന് അയയ്ക്കുന്ന കൃതികൾ തിരിച്ച് നൽകുന്നതല്ല. സമ്മാനാർഹമാകുന്ന കൃതികൾ ആദ്യം പ്രസിദ്ധീകരിക്കാനുള്ള അവകാശം കെ.സി.ബി.സി. ബൈബിൾ കമ്മീഷനായിരിക്കും. കൃതികൾ ലഭിക്കേണ്ട അവസാന തീയതി 2018 ഒക്ടോബർ 10 ആണ്.

സമ്മാനം

എല്ലാ മത്സര ഇനങ്ങൾക്കും ഒന്നാം സമ്മാനം 1500/- രൂപയും രണ്ടാം സമ്മാനം 1000/- രൂപയും മൂന്നാം സമ്മാനം 750/- രൂപയും ആയിരിക്കും. ഇത് കൂടാതെ ബൈബിളും സർട്ടിഫിക്കറ്റും ഉണ്ടായിരിക്കുന്നതാണ്.

കൃതികൾ അയയ്ക്കേണ്ട വിലാസം

സെക്രട്ടറി,
ബൈബിൾ കമ്മീഷൻ
പി.ഒ.സി., പി.ബി. നമ്പർ 2251,
പാലാരിവട്ടം, കൊച്ചി - 682 025

ഷോർട്ട് ഫിലിം മത്സരം

- ❖ കെ.സി.ബി.സി. ബൈബിൾ കമ്മീഷൻ സംഘടിപ്പിക്കുന്ന ലുമെൻ ഷോർട്ട് ഫിലിം ഫെസ്റ്റിലേക്ക് സുവിശേഷഭാഗ്യങ്ങളിലെ (മത്താ. 5:3-12) ഏതെങ്കിലും ആശയം സമകാലികമായി അവതരിപ്പിക്കുന്ന ഹ്രസ്വചിത്രങ്ങൾ ക്ഷണിക്കുന്നു. മലയാളത്തിലോ ഇംഗ്ലീഷിലോ ഉള്ള ചിത്രീകരണത്തിന് ടൈറ്റിൽസും എൻഡ്ക്രെഡിറ്റും ഉൾപ്പെടെ 5-8 മിനിറ്റ് വരെ ദൈർഘ്യം ഉണ്ടായിരിക്കണം.
- ❖ ഇടവകകൾ, സ്ഥാപനങ്ങൾ എന്നിങ്ങനെ രണ്ട് വിഭാഗങ്ങൾ ഉണ്ടായിരിക്കും.
- ❖ പങ്കെടുക്കുന്നവർ വിവരം സെപ്റ്റംബർ 1-ന് മുമ്പ് അറിയിക്കുകയും ഫിലിമിന്റെ കോപ്പികൾ 2018 ഒക്ടോബർ 10-നോ അതിന് മുമ്പോ സമർപ്പിക്കുകയും വേണം.

❖ മികച്ച ഷോർട്ട് ഫിലിം, സംവിധായകൻ, നടൻ, നടി എന്നിങ്ങനെ അവാർഡുകളും ഒന്നും രണ്ടും മൂന്നും സ്ഥാനം നേടുന്ന ഷോർട്ട് ഫിലിമുകൾക്ക് യഥാക്രമം 25,000, 15,000, 10,000 രൂപയും ട്രോഫിയും സർട്ടിഫിക്കറ്റും നൽകുന്നതാണ്.

www.keralabiblesociety.com ൽ അപേക്ഷാഫോം ലഭ്യമാണ്.

കൂടുതൽ വിവരങ്ങൾക്ക്:

സെക്രട്ടറി, കെ.സി.ബി.സി. ബൈബിൾ കമ്മീഷൻ

പി.ഒ.സി., പാലാരിവട്ടം, ഫോൺ: 0484 2805897



Major Archieparchial Tribunal News

Prot.No.	Petitioner/Respondent	Decision	Date
MAET-362/18	Mithun Paul Pereire/ Princy Samuel	Affirmative	23/07/2018
MAET-361/18	Alphonse / Gracy. M	Affirmative	27/07/2018

കൂടുമ്പ്രേഷിത കാര്യാലയം

വിവാഹ ഒരുക്ക സെമിനാർ

- 2018 ആഗസ്റ്റ് 10, 11, 12 - മാർ ഗ്രിഗോറിയോസ് റിന്യൂവൽ സെന്റർ, നാലാഞ്ചിറ
- 2018 സെപ്റ്റംബർ 7, 8, 9 - മാർ ഗ്രിഗോറിയോസ് റിന്യൂവൽ സെന്റർ, നാലാഞ്ചിറ



മലങ്കര കാത്തലിക് അസോസിയേഷൻ

സംയുക്ത മീറ്റിംഗ്

തിരുവനന്തപുരം മേജർ അതിഭദ്രാസന എം.സി.എ. മാനേജിംഗ് കമ്മിറ്റി അംഗങ്ങളുടെയും വൈദികജില്ല എം.സി.എ. ഭാരവാഹികളുടെയും സംയുക്ത മീറ്റിംഗ് 2018 ജൂലൈ 1-ന് ഞായറാഴ്ച ഉച്ചയ്ക്ക് 2.00 മണിക്ക് പുനലൂർ വൈദികജില്ലയുടെ ആഭിമുഖ്യത്തിൽ പുനലൂർ സെന്റ് ജോസഫ് മലങ്കര സുറിയാനി കത്തോലിക്കാ ദൈവാലയത്തിൽ നടത്തപ്പെട്ടു. മേജർ അതിഭദ്രാസന ഡയറക്ടർ വെരി റവ. ഫാ. ഗീവർഗ്ഗീസ് നെടിയത്ത് നേതൃത്വം നൽകുകയും പ്രസിഡന്റ് ജെ. ക്രിസ്തുദാസ് അദ്ധ്യക്ഷത വഹിക്കുകയും ചെയ്തു. മീറ്റിംഗിന്റെ തീരുമാനങ്ങൾ ചുവടെ ചേർക്കുന്നു.

തീരുമാനങ്ങൾ

ഏകദിനസെമിനാറും അർദ്ധവാർഷിക അസംബ്ലിയും

2018 സെപ്റ്റംബർ 15-ന് അഞ്ചൽ വൈദികജില്ലയിലെ അഞ്ചൽ മലങ്കര കത്തോലിക്കാ പള്ളിയിൽ വെച്ച് ന്യൂനപക്ഷങ്ങളുടെ അവകാശങ്ങളും ആനുകൂല്യങ്ങളും എന്ന വിഷയത്തെ അടിസ്ഥാനമാക്കി മുൻ ഡൽഹി ന്യൂനപക്ഷ കമ്മീഷൻ അംഗം അഡ്വ. എബ്രഹാം എം. പട്ട്യാനി ക്ലാസ് നയിക്കുന്നു. തുടർന്ന് എം.സി.എ. ജില്ലാ സമിതിയും മേജർ അതിഭദ്രാസന സമിതിയും റിപ്പോർട്ടും കണക്കും അവതരിപ്പിക്കുന്നു.

സഭാസംഗമവും, എം.സി.എ. സമ്മേളനവും

88-ാം പുനരെക്യവാർഷികവും, സഭാസംഗമവും 2018 സെപ്റ്റംബർ 19 മുതൽ 21 വരെ മുവാറ്റുപുഴ രൂപതയിൽ നടക്കുന്നതിന്റെ ഭാഗമായി 20-ാം തീയതി നടക്കുന്ന അല്മായ സമ്മേളനം വൻവിജയമാക്കി തീർക്കുന്നതിന് എല്ലാ വൈദികജില്ലകളിൽ നിന്നും ഓരോ വാഹനം ക്രമീകരിച്ച് എത്തിച്ചേരേണ്ടതാണ്. ഇതിന് ജില്ലാ ഭാരവാഹികൾ നേതൃത്വം നൽകേണ്ടതാണ്.

കലോത്സവം

ഇക്കൊല്ലത്തെ എം.സി.എ. കലോത്സവം 2018 നവംബർ 10-ന് ആയുർ മലങ്കര കത്തോലിക്കാ പള്ളിയിൽ വെച്ച് നടത്തുന്നതാണ്. വിശദവിവരങ്ങൾ തുടർന്ന് അറിയിക്കുന്നതായിരിക്കും.

മാർ ബസേലിയോസ് വിദ്യാശ്രീ പുരസ്കാരം

KMRM നൽകുന്ന വിദ്യാശ്രീ പുരസ്കാരം:- കേരള സിലബസിൽ 10-ാം ക്ലാസിൽ ഏറ്റവും കൂടുതൽ മാർക്ക് കരസ്ഥമാക്കിയ ഓരോ ഭദ്രാസനങ്ങളിലേയും ഓരോ കുട്ടിക്ക് നൽകുന്നു. തിരുവനന്തപുരം മേജർ അതിഭദ്രാസനത്തിലെ ഓരോ വൈദിക ജില്ലയിൽ നിന്നും തെരഞ്ഞെടുക്കുന്ന കുട്ടികളിൽ നിന്നും ഒരു കുട്ടിയെ അതിഭദ്രാസനസമിതി തെരഞ്ഞെടുക്കുന്നതാണ്. ജില്ലാ സമിതികൾ, കുട്ടിയുടെ മാർക്ക്ലിസ്റ്റിന്റെ പകർപ്പ്, സണ്ടേസ്കൂൾ പരീക്ഷയുടെ മാർക്കിന്റെ കോപ്പി, ഹാജർ നിലവാരം, എം.സി. വൈ.എം. ലെ പങ്കാളിത്തം എന്നിവ വികാരിയച്ചന്റെ സാക്ഷ്യപത്രത്തോടൊപ്പം 2018 സെപ്റ്റംബർ 15-ന് മേജർ അതിഭദ്രാസന സമിതിയെ ഏല്പിക്കേണ്ടതാണ്.



മലങ്കര സോഷ്യൽ സർവ്വീസ് സൊസൈറ്റി

SAFP കോർഡിനേറ്റർക്ക് യാത്ര അയപ്പ്

എം.എസ്സ്.എസ്സ്.എസ്സ്. ന്റെ SAFP കോർഡിനേറ്ററായി കഴിഞ്ഞ അഞ്ച് വർഷമായി സേവനം അനുഷ്ഠിച്ചിരുന്ന സിസ്റ്റർ സൂക്തി SIC ജൂൺ 29-ാം തീയതി യാത്ര അയപ്പ് നൽകി. ഡയറക്ടർ ഫാ. തോമസ് മുകുളംപുറത്ത്, ശ്രീ ജോർജ്ജ് ഡാനിയേൽ എന്നിവർ ആശംസ നേർന്നു.

SAFP കോർഡിനേറ്റർ സിസ്റ്റർ ആഗ്ന SIC ചുമതലയേറ്റു

SAFP പദ്ധതിയുടെ കോർഡിനേറ്ററായി സിസ്റ്റർ ആഗ്ന SIC ചുമതലയേറ്റു.

സെന്റ് തോമസ് നാമഹേതുക തിരുന്നാൾ മംഗളം

സെന്റ് തോമസ് ദിനം ജൂലൈ 4-ാം തീയതി സ്രോതസ്സിൽ വെച്ചു നടന്നു. എല്ലാ സ്റ്റാഫ് അംഗങ്ങളും പങ്കെടുത്ത ചടങ്ങിൽ സിസ്റ്റർ ലിസ്ബെത്ത്, സിസ്റ്റർ ആഗ്ന, ശ്രീ ജോർജ്ജ് ഡാനിയേൽ എന്നിവർ മംഗള ആശംസകൾ നേർന്നു.

DDU-GKY കുടുംബശ്രീ അവലോകന മീറ്റിംഗ്

DDU-GKY ഒന്നാം ഘട്ട പദ്ധതി പൂർത്തീകരണത്തിന്റേയും നാലാം ഘട്ട പദ്ധതിയുടെ സുസ്ഥിരത ഉറപ്പു വരുത്തുന്നതിന്റേയും ഭാഗമായുള്ള പദ്ധതി അവലോകന മീറ്റിംഗ് ജൂലൈ 4-ാം തീയതി കുടുംബശ്രീ ഓഫീസിൽ വെച്ചു നടന്നു. എം.എസ്സ്.എസ്സ്.എസ്സ്. നെ പ്രതിനിധീകരിച്ചു ജിൻസി എസ്.എസ്. പങ്കെടുത്തു.

സെൻസ് റിസോഴ്സ് സെന്റർ പുനഃക്രമീകരിച്ചു

വലിയശാലയിൽ പ്രവർത്തിച്ചിരുന്ന സെൻസ് ഇന്റർ നാഷണൽ റിസോഴ്സ് സെന്റർ ജൂലൈ 4-ാം തീയതി ചാല കുര്യാത്തിയിലേക്ക് കൂടുതൽ സൗകര്യങ്ങളോടെ മാറ്റി പുനഃക്രമീകരിച്ചു.

SAFP ഫാമിലി ഫെസിലിറ്റേഷൻ ടീം യോഗം

SAFP പദ്ധതിയുടെ ഫാമിലി ഫെസിലിറ്റേഷൻ ടീം യോഗം ജൂലൈ 5-ാം തീയതി സ്രോതസ്സിൽ വെച്ചു നടന്നു. ഡയറക്ടർ ഫാ. തോമസ് മുകളുംപുറത്ത്, കോർഡിനേറ്റർ സിസ്റ്റർ ആഗ്ന, റീജണൽ ആനിമേറ്റർമാരായ രാജുമോൻ, ബിനു ബേബി, ജെസ്സി രാജൻ, പുഷ്പം ജോസ്, ഡിജു ഡാനിയേൽ എന്നിവർ പങ്കെടുത്തു.

DDU-GKY ഡിസ്ട്രിക്ട് മിഷൻ അവലോകന യോഗം- കൊല്ലം

DDU-GKY കൊല്ലം ഡിസ്ട്രിക്ട് മിഷൻ അവലോകന യോഗം ജൂലൈ 6-ാം തീയതി കളക്ട്രേറ്റിൽ വെച്ചു നടന്നു. DDU-GKY നിർവ്വഹണ ഏജൻസി പ്രതിനിധികൾ ഡിസ്ട്രിക്ട് മിഷൻ ബ്ലോക്ക് കോർഡിനേറ്റർമാർ, പഞ്ചായത്ത് കോർഡിനേറ്റർമാർ തുടങ്ങിയവർ പങ്കെടുത്തു. എം.എസ്സ്.എസ്സ്.എസ്സ്. സ്റ്റാഫ് അംഗം ജിൻസി എസ്.എസ് മീറ്റിംഗിൽ പങ്കെടുത്തു.

സൗജന്യ ഭക്ഷണ വിതരണ പദ്ധതി ആലോചന യോഗം

അത്യുന്നത കർദ്ദിനാൾ ബസേലിയോസ് ക്ലീമീസ് കാതോലിക്കാബാവയുടെ നേതൃത്വത്തിൽ നടത്തിയ ആലോചന മീറ്റിംഗിന്റെ അടിസ്ഥാനത്തിൽ തിരുവനന്തപുരം മേജർ അതിരൂപത എം.എസ്സ്. എസ്സ്.എസ്സ്. വഴി സൗജന്യ ഭക്ഷണ വിതരണം നടത്തുന്നതിനായുള്ള പദ്ധതിയുടെ പ്രാഥമിക ആലോചന യോഗം ജൂലൈ 10-ാം തീയതി കോർ എപ്പിസ്കോപ്പ മാത്യു മനക്കരക്കാവിൽ അച്ചന്റെ നേതൃത്വത്തിൽ സ്രോതസ്സിൽ വെച്ചു നടന്നു. ഫാ. തോമസ് മുകളുംപുറത്ത്, സിസ്റ്റർ ലിസ്ബെത്ത്, മിഥുൻ കെ.റ്റി, ആർ. ബൈജു, ഡിജു ഡാനിയേൽ തുടങ്ങിയവർ യോഗത്തിൽ പങ്കെടുത്തു.

ദൈവദാസൻ മാർ ഇവാന്റിയോസ് മെത്രാപ്പോലീത്തായുടെ 65-ാം ഓർമ്മപ്പെരുനാൾ - കബറിക്കൽ പ്രാർത്ഥന

ദൈവദാസൻ മാർ ഇവാന്റിയോസ് തിരുമേനിയുടെ 65-ാം ഓർമ്മപ്പെരുനാളിനോട് അനുബന്ധിച്ച് ജൂലൈ 9-ാം തീയതി കബറിക്കൽ റവ. ഫാ. തോമസ് മുകളുംപുറത്തിന്റെ മുഖ്യകാർ മികത്വത്തിൽ എം.എസ്സ്.എസ്സ്.എസ്സ്. സ്റ്റാഫ് അംഗങ്ങൾ പ്രാർത്ഥനാ യോഗം നടത്തി.

കുടുംബശ്രീ അവലോകന മീറ്റിംഗ്

DDU- GKY നാലാംഘട്ട പദ്ധതി നടപ്പിലാക്കുന്നതിന് മുന്നോടിയായുള്ള ഒരു വിലയിരുത്തൽ യോഗം ജൂലൈ 16-ാം തീയതി കുടുംബശ്രീ ഓഫീസിൽ വെച്ചു നടന്നു. എം.എസ്സ്.എസ്സ്. എസ്സ്. ഡയറക്ടർ ഫാ. തോമസ് മുകളുംപുറത്ത്, ശ്രീ ജോർജ്ജ് ഡാനിയേൽ എന്നിവർ പങ്കെടുത്തു.

SAFP നെടുമങ്ങാട് മേഖലാതല യോഗം

SAFP പദ്ധതിയുടെ നെടുമങ്ങാട് മേഖലാതല യോഗം ജൂലൈ 21-ാം തീയതി നെടുമങ്ങാട് ബഥനി ITI സെന്റർ ഓഡിറ്റോറിയത്തിൽ വെച്ചു നടന്നു. കോർഡിനേറ്റർ സിസ്റ്റർ ആഗ്ന, ആനി മേറ്റർ ബിന്ദു ബേബി എന്നിവരുടെ നേതൃത്വത്തിൽ കൂടിയ യോഗത്തിൽ അഭിലാഷ് വി.ജി. പാലിയേറ്റീവ് കെയർ എന്ന വിഷയത്തിൽ ക്ലാസെടുത്തു.

DDU- GKY കുടുംബശ്രീ ഇൻസ്പെക്ഷൻ

DDU-GKY ട്രെയിനിംഗ് സെന്റർ എസ്.ആർ.എൽ.എം. കുടുംബശ്രീ ഇൻസ്പെക്ഷൻ ജൂലൈ 24-ാം തീയതി സ്രോതസ്സിൽ വെച്ചു നടന്നു. കുടുംബശ്രീ ബ്ലോക്ക് കോർഡിനേറ്റർമാരായ ശ്രീമതി അനുജ, ശ്രീമതി ജീവ തുടങ്ങിയവരുടെ നേതൃത്വത്തിലാണ് ഇൻസ്പെക്ഷൻ പൂർത്തീകരിച്ചത്.

കേരള സോഷ്യൽ സർവ്വീസ് ഫോറം- ദർശൻ വാർഷിക ജനറൽ ബോഡി മീറ്റിംഗ്

കേരള സോഷ്യൽ സർവ്വീസ് ഫോറത്തിന്റെ നേതൃത്വത്തിൽ കേരള സ്റ്റേറ്റ് വിമൻ ഫെഡറേഷൻ-ദർശൻ-വാർഷിക ജനറൽ ബോഡി യോഗം ജൂലൈ 25-ാം തീയതി കോട്ടയം ആമോസ് സെന്ററിൽ വെച്ചു നടന്നു. ജെസ്സി രാജൻ, ജിയാരാജ് എന്നിവർ യോഗത്തിൽ പങ്കെടുത്തു.

കുട്ടനാട്ടിലെ ജനങ്ങളോടൊപ്പം അത്യുന്നത കർദ്ദിനാൾ മോറാൻ മോർ ബസേലിയോസ് ക്ലീമീസ് കാതോലിക്കാ ബാവ

മലങ്കര സുറിയാനി കത്തോലിക്കാ സഭ തിരുവനന്തപുരം മേജർ അതിരൂപത കുട്ടനാട്ടിലെ ദുരിതബാധിത പ്രദേശങ്ങളിൽ

ജൂലൈ 27-ാം തീയതി സഭാ തലവനും മേജർ അതിരൂപതയുടെ പിതാവുമായ കർദ്ദിനാൾ മോറാൻ മോർ ബസേലിയോസ് ക്ലീമിസ് കാതോലിക്കാ ബാവ സന്ദർശനം നടത്തി. തിരുവനന്തപുരം മേജർ അതിരൂപതയുടെ സാമൂഹ്യ സേവന വിഭാഗമായ മലങ്കര സോഷ്യൽ സർവ്വീസ് സൊസൈറ്റി ആണ് ദുരിത മേഖലകളിൽ സേവനം നടത്തിയത്. കുട്ടനാട്ടിൽ എരമത്തൂർ, പാണ്ടംകുരി, ചങ്ങംകുരി, എന്നീ പ്രദേശങ്ങളിൽ ദൈനംദിന ആവശ്യങ്ങൾക്കുള്ള കിറ്റുകൾ കർദ്ദിനാൾ ബസേലിയോസ് ക്ലീമിസ് കാതോലിക്കാബാവ തിരുമേനി വിതരണം ചെയ്തു. മേജർ അതിഭദ്രാസന വികാരി ജനറാൾ മോൺ. ഡോ. വർക്കി ആറ്റുപുറത്ത്, പ്രൊക്യുറേറ്റർ വെരി റവ. ഫാ. തോമസ് കയ്യാലയ്ക്കൽ, അത്യഭിവന്ദ്യ കാതോലിക്കാബാവായുടെ ഓഫീസ് സെക്രട്ടറി റവ. ഡോ. ജോൺസൺ കാക്കനാട്ട്, എം.എസ്സ്.എസ്സ്.എസ്സ്. ഡയറക്ടർ റവ. ഫാ. തോമസ് മുകുളംപുറത്ത്, സ്റ്റാഫ് അംഗങ്ങൾ എന്നിവർ പിതാവിനോടൊപ്പം ഈ പ്രദേശങ്ങൾ സന്ദർശിച്ചു.

വിവിധ ധന സഹായങ്ങൾ

കുടുംബ സഹായ പദ്ധതിയിൽ 27 കുടുംബങ്ങൾക്ക് 2,98,000 രൂപയും
 വൈദ്യ സഹായങ്ങളും, മറ്റു സഹായവുമായി 13,000 രൂപയും നൽകി.

ആദരാജ്ഞലികൾ

ശ്രീ. കുഞ്ഞപ്പി ചരുവിള

തിരുവനന്തപുരം മേജർ അതിഭദ്രാസനാം ഗമായ റവ. ഫാ. വിൽസൺ ചരുവിളയുടെ വത്സല പിതാവ് ശ്രീ. കുഞ്ഞപ്പി (72) 2018 ജൂലൈ 17-ന് നിര്യാതനായി. ശവസംസ്കാരശുശ്രൂഷകൾ 2018 ജൂലൈ 18-ന് വൈകുന്നേരം 3.00-ന് അത്യഭിവന്ദ്യ കാതോലിക്കാബാവാ തിരുമേനിയുടെ മുഖ്യകാർമ്മികത്വത്തിൽ വാളകം മലങ്കര സുറിയാനി കത്തോലിക്കാ ദൈവാലയത്തിൽ നടന്നു.



ശ്രീ. സൈമൺ മാമ്മുട്ടിൽ

തിരുവനന്തപുരം മേജർ അതിഭദ്രാസനാം ഗമായ റവ. ഫാ. ഡൊമിനിക് മാമ്മുട്ടിലിന്റെ വത്സല പിതാവ് ശ്രീ. സൈമൺ (83) 2018 ജൂലൈ 17-ന് നിര്യാതനായി. ശവസംസ്കാര ശുശ്രൂഷകൾ 2018 ജൂലൈ 23-ന് അത്യഭിവന്ദ്യ കാതോലിക്കാബാവാ തിരുമേനിയുടെ മുഖ്യകാർമ്മികത്വത്തിൽ കരകുളം മലങ്കര സുറിയാനി കത്തോലിക്കാ ദൈവാലയത്തിൽ നടന്നു. ദീർഘകാലം മേജർ അതിഭദ്രാസന കാര്യാലയത്തിൽ സേവനമനുഷ്ഠിച്ചിട്ടുണ്ട്.



ശ്രീ. പി.സി.വി. തോമസ് പടിപ്പുരയ്ക്കൽ

പട്ടം സെന്റ് മേരീസ് കത്തീഡ്രൽ വികാരി റവ. ഡോ. ജോൺ പടിപ്പുരയ്ക്കൽ-ന്റെ വത്സല സഹോദരൻ ശ്രീ. പി.സി.വി. തോമസ് (61) (സങ്കീർത്തനം) പടിപ്പുരയ്ക്കൽ 2018 ജൂലൈ 18-ന് നിര്യാതനായി. ശവസംസ്കാര ശുശ്രൂഷകൾ 2018 ജൂലൈ 28-ന് അത്യഭിവന്ദ്യ കാതോലിക്കാബാവാ തിരുമേനിയുടെ മുഖ്യകാർമ്മികത്വത്തിൽ മണ്ണന്തല മലങ്കര സുറിയാനി കത്തോലിക്കാ ദൈവാലയത്തിൽ നടന്നു.



തിരുവനന്തപുരം മേജർ അതിഭദ്രാസനത്തിന്റെ ആദരാജ്ഞലികൾ

ഇടയനാളാഗമം
ജൂലൈ 2018
(പ്രധാന പരിപാടികൾ)

ജൂലൈ 01

രാവിലെ 7.15-ന് ഒറ്റക്കൊമ്പ് ദൈവാലയത്തിൽ വി. കുർബാന അർപ്പിച്ച് വചനസന്ദേശം നൽകി.

വൈകിട്ട് 4.00-ന് എം.സി.വൈ.എം. സെനറ്റ് മീറ്റിംഗിൽ അദ്ധ്യക്ഷത വഹിക്കുകയും നിർദ്ദേശങ്ങൾ നൽകുകയും ചെയ്തു.

വൈകിട്ട് 7.00-ന് ദൈവദാസൻ ആർച്ച്ബിഷപ്പ് മാർ ഈവാ നിയോസ് പിതാവിന്റെ ഓർമ്മപ്പെരുന്നാളിന്റെ ഒന്നാം ദിവസം കബറിങ്കൽ ധൂപപ്രാർത്ഥനയ്ക്ക് മുഖ്യകാർമ്മികത്വം വഹിച്ചു.

ജൂലൈ 03

രാവിലെ 6.15-ന് നാലാഞ്ചിറ പള്ളിയിൽ വി. തോമാ ശ്ലീഹായുടെ ദുക്രോനോ തിരുനാളിനോടനുബന്ധിച്ച് വി. കുർബാന അർപ്പിച്ച് വചനസന്ദേശം നൽകി.

വൈകിട്ട് 7.15-ന് അരമന കുദാശ നടത്തി.

ജൂലൈ 06

രാവിലെ 11.30-ന് മണ്ണുത്തലയിൽ പുതുതായി പ്രവർത്തനമാരംഭിച്ച ESAF ബാങ്കിന്റെ ഉദ്ഘാടനകർമ്മം നിർവ്വഹിച്ചു.

ജൂലൈ 07

വൈകിട്ട് 7.30-ന് സെന്റ് മേരീസ് കത്തീഡ്രലിൽ വച്ച് ശ്രീ. ജോസ് ചന്ദനപ്പള്ളിയുടെ പുതിയ പുസ്തകങ്ങളുടെ പ്രകാശനകർമ്മം നിർവ്വഹിച്ചു.

ജൂലൈ 08

രാവിലെ 9.00-ന് പുനലൂർ പള്ളിയുടെ കട്ടിലവയ്പ്പ് നിർവ്വഹിച്ചു.

രാവിലെ 11.30-ന് പത്തനംതിട്ട ബഥനി സിസ്റ്റേഴ്സ് പ്രൊവിൻഷ്യൽ ഹൗസിൽ വച്ച് വിശുദ്ധ കുർബാന അർപ്പിക്കുകയും ആദ്യകുർബാന നൽകുകയും ചെയ്തു.

ജൂലൈ 09

രാവിലെ 6.30-ന് പദയാത്രയോടനുബന്ധിച്ച് വി. കുർബാന അർപ്പിക്കുകയും വചനസന്ദേശം നൽകുകയും ചെയ്തു.

രാവിലെ 11.00-ന് കൊടുമൺ ദൈവാലയത്തിൽ വച്ച് നടന്ന വിവാഹം ആശീർവദിച്ചു.

വൈകിട്ട് 3.30-ന് അഞ്ചൽ സെന്റ് ജോൺസ് സ്കൂളിന്റെ കുദാശാകർമ്മം നിർവ്വഹിച്ചു.

ജൂലൈ 10

രാവിലെ 10.00-ന് കിഴക്കത്തരുവ് സെന്റ് മേരീസ് ഹൈ സ്കൂളിൽ പുതുതായി നിർമ്മിച്ച സ്മാർട്ട് ക്ലാസ്സുകളുടെ ഉദ്ഘാടന കർമ്മം നിർവ്വഹിച്ചു.

ജൂലൈ 12

രാവിലെ 10.00-ന് നാലാഞ്ചിറ മാർ ഗ്രിഗോറിയോസ് ലോ കോളേജിന്റെ കോളേജ് ഡേ ആഘോഷത്തിൽ അദ്ധ്യക്ഷത വഹിച്ചു.

ജൂലൈ 13

രാവിലെ 9.30-ന് കൊളോൺ അതിരൂപത ആർച്ചുബിഷപ്പ് അത്യുന്നത കർദ്ദിനാൾ റെയ്നർ മരിയ വോൾക്കി തിരുമേനിയെ എയർപോർട്ടിലും അരമനയിലും സ്വീകരിച്ചു.

വൈകുന്നേരം 6.30-ന് സെന്റ് മേരീസ് കത്തീഡ്രലിൽ വച്ച് നടന്ന സന്ധ്യാപ്രാർത്ഥനയ്ക്ക് നേതൃത്വം നൽകുകയും തുടർന്ന് പുതിയ സുവിശേഷസംഘ അംഗങ്ങൾക്ക് കൈവയ്പ്പ് നൽകുകയും മെഴുകുതിരി നേർച്ച പ്രദക്ഷിണത്തിന് നേതൃത്വം നൽകുകയും ചെയ്തു.

ജൂലൈ 14

രാവിലെ 8.15-ന് സെന്റ് മേരീസ് കത്തീഡ്രൽ കവാടത്തിൽ കൊളോൺ അതിരൂപത ആർച്ചുബിഷപ്പ് അത്യുന്നത കർദ്ദിനാൾ റെയ്നർ മരിയ വോൾക്കി തിരുമേനിയെ സ്വീകരിച്ചു. തുടർന്ന് ദൈവദാസൻ മാർ ഈവാനിയോസ് തിരുമേനിയുടെ ഓർമ്മപ്പെരു ന്നാളിനോടനുബന്ധിച്ച് നടന്ന വി. കുർബാനയിൽ മുഖ്യകാർമ്മികത്വം വഹിച്ചു. വി. കുർബാനയെത്തുടർന്ന് മലങ്കര സുറിയാനി കത്തോ ലിക്കാ സഭയെ അഭിസംബോധന ചെയ്തുകൊണ്ട് സംസാരിച്ചു.

ജൂലൈ 15

രാവിലെ 6.30-ന് സെന്റ് മേരീസ് കത്തീഡ്രലിൽ വിശുദ്ധ കുർബാന അർപ്പിക്കുകയും വചനസന്ദേശം നൽകുകയും ചെയ്തു.

ജൂലൈ 16

വൈകിട്ട് 6.30-ന് Oriental Canon Law Society യുടെ വാർഷിക സമ്മേളനം ശ്രീകാര്യം മരിയറാണി സെന്ററിൽ ഉദ്ഘാടനം ചെയ്തു.

ജൂലൈ 18

രാവിലെ 9.30-ന് മാർ ബസേലിയോസ് എൻജിനീയറിംഗ് കോളേജിന്റെ കുദാശാകർമ്മം നിർവ്വഹിച്ചു. ഉച്ചയ്ക്ക് ബഹു. വിൽസൺ ചരുവിള അച്ചന്റെ വത്സലപിതാവിന്റെ സംസ്കാര ശുശ്രൂഷയ്ക്ക് മുഖ്യകാർമ്മികത്വം വഹിച്ചു.

ജൂലൈ 20

രാവിലെ ബത്തേരി രൂപതയുടെ റൂബി ജൂബിലി ആഘോഷങ്ങൾക്ക് തുടക്കം കുറിച്ചു.

ജൂലൈ 21

നിലമ്പൂരിൽ പുതുതായി നിർമ്മിച്ച ദൈവാലയത്തിന്റെ കുദാശാകർമ്മം നിർവ്വഹിച്ചു.

ജൂലൈ 23

രാവിലെ 9.00-ന് പരേതനായ മേപ്രത്ത് ശ്രീ. മാത്തുക്കുട്ടി യുടെ ശവസംസ്കാര ചടങ്ങിൽ ഭവനത്തിൽ പ്രാർത്ഥന നടത്തി.

വൈകിട്ട് 3.00-ന് റവ. ഫാ. ഡൊമനിക മാമ്മുട്ടിലിന്റെ വത്സല പിതാവിന്റെ ശവസംസ്കാര ചടങ്ങിൽ മുഖ്യകാർമ്മികത്വം വഹിച്ചു.

വൈകിട്ട് 6.30-ന് മേരീമാതാ ഹോസ്റ്റലിന്റെ കുദാശ നിർവ്വഹിച്ചു.

ജൂലൈ 28

പ്രളയബാധിത പ്രദേശങ്ങൾ സന്ദർശിക്കുകയും കൂട്ടനാട്ടിലെ എരമത്തൂർ, പാണ്ടംകരി, ചങ്ങംകരി, എന്നീ പ്രദേശങ്ങളിൽ ദൈനംദിന ആവശ്യങ്ങൾക്കുള്ള കിറ്റുകൾ വിതരണം ചെയ്തു.

ജന്മദിനാശംസകൾ

ആഗസ്റ്റ്

- 01 - റവ. ഫാ. ഗീവർഗീസ് ചരുവിളയിൽ
- 02 - റവ. ഫാ. ജോസഫ് പുത്തൻകുളം
- 07 - റവ. ഫാ. ജോൺ കുരിയടത്തേരിൽ
- 09 - റവ. ഫാ. ജോൺ കുറ്റിയിൽ
- 10 - റവ. ഫാ. റോയി ജോർജ്ജ് വയലിറക്കത്ത്
- 10 - റവ. ഫാ. മാത്യു വലിയവീട്ടിൽ
- 13 - റവ. ഫാ. ജോൺ കല്ലുംപുറത്ത്
- 14 - റവ. ഫാ. ജോൺ കണ്ണംകര
- 18 - റവ. ഫാ. ആദർശ് കുന്ദമുത്ത്
- 20 - റവ. ഫാ. മാത്യു മരോട്ടിമുട്ടിൽ
- 27 - റവ. ഫാ. കോശി പുനമുട്ടിൽ

പ്രാർത്ഥനയിൽ ഓർക്കാം

ആഗസ്റ്റ്

- 09 - റവ. ഫാ. അലക്സാണ്ടർ പാമ്പുരേത്ത്
- 11 - റവ. ഫാ. എബ്രഹാം താഴയിൽ
- 16 - റവ. ഫാ. ഗീവർഗീസ് പുത്തൻപുരയ്ക്കൽ
- 17 - റവ. ഫാ. യൂനാൻ ഞാപള്ളിയിൽ
- 23 - റെറ്റ്. റവ. മോൺ. ജോസഫ് കുഴിഞ്ഞാലിൽ
- 26 - റവ. ഫാ. കുര്യാക്കോസ് തളിയത്ത്
റവ. ഫാ. തോമസ് മൂലവീട്ടിൽ
- 29 - റവ. ഫാ. ജേക്കബ് പുത്തൻവീട്ടിൽ
- 31 - റവ. ഫാ. ലൂക്കോസ് മാക്കിൽ

സ്മരണീയ ദിനങ്ങൾ

2018 ആഗസ്റ്റ്

- 1 ബുധൻ പതിനഞ്ചു നോമ്പാരംഭം
മർത്ത ശ്മശാനിയും ഏഴുമക്കളും ഗുരു ഏലിയാസനും,
വി. അൽഫോൺസ് ലിഗോരി
- 4 ശനി വൈദികരുടെ മധ്യസ്ഥനായ വി. ജോൺ മരിയ വിയാനി
- 5 ഞായർ പെന്തിക്കൊസ്തിക്കു ശേഷം പതിനൊന്നാം ഞായർ
മലങ്കര സുറിയാനി കത്തോലിക്കാ സഭാസംഘങ്ങൾ ദിനം
പാറശ്ശാല ഭദ്രാസന സ്ഥാപന ദിനം (2017)
- 6 തിങ്കൾ നമ്മുടെ കർത്താവിന്റെ തേജസ്ക്കരണം
അഭിവന്ദ്യ ഗീവർഗീസ് മാർ തിമോത്തിയോസ് തിരുമേനിയുടെ
മെത്രാദിഷേക വാർഷികം (1988)
- 8 ബുധൻ വി. ഡൊമിനിക്കി
- 9 വ്യാഴം മാർ മത്തിയാസ് ശ്ലീഹാ
- 10 വെള്ളി വി. ലോറൻസ്
- 11 ശനി മിക്കാ നിബിയ, വി. ക്ലോര
- 12 ഞായർ തേജസ്ക്കരണശേഷം ഒന്നാം ഞായർ, വി. സുസന്ന
- 13 തിങ്കൾ മാർ ഹിപ്പോളിറ്റസ്, വി. ജോൺ ബെർക്കുമെൻസ്
- 14 ചൊവ്വ വി. മാക്സിമിലൻ കോൾബെ
- 15 ബുധൻ ശൂനോയോ പെരുമ്പാട്
(വി. ദൈവമാതാവിന്റെ സ്വർഗ്ഗാരോപണം)
പതിനഞ്ചു നോമ്പുവീടൽ, വികാരികുർബ്ബാന
മോറാൻ മാർ ബസേലിയോസ് ക്ലീമിസ് കാതോലിക്കാ
ബാവായുടെ മെത്രാദിഷേക വാർഷികം (2001)
ഭാരത സ്വാതന്ത്ര്യദിനം
- 19 ഞായർ തേജസ്ക്കരണശേഷം രണ്ടാം ഞായർ
സാമൂഹ്യനീതി ഞായർ
- 20 തിങ്കൾ വി. ബർണാർദ്
- 22 ബുധൻ ഹനനിയ, അസ്സറിയാ, മ്സോയേൽ
- 23 വ്യാഴം മാർ ഒസ്താന്തിയോസ്
- 25 ശനി മാർ തീത്തോസ്
- 26 ഞായർ തേജസ്ക്കരണശേഷം മൂന്നാം ഞായർ
- 27 തിങ്കൾ വി. മോനിക്ക
- 28 ചൊവ്വ വി. അഗസ്റ്റിൻ
- 29 ബുധൻ യോഹന്നാൻ മാംദാനയുടെ ശിരച്ഛേദം
വി. ഏവുപ്രാസിയ
- 30 വ്യാഴം അരിമത്യായിലെ യൗസേപ്പും നിക്കോദിമോസും

അത്യഭിവന്ദ്യ കാതോലിക്കാബാവായുടെ പ്രോഗ്രാം

ആഗസ്റ്റ് 2018

- 1-5 മലങ്കര കൺവെൻഷൻ, യു.എസ്.എ.
- 7 കൊച്ചി
KCBC Colloquium
- 7-10 റിട്രീറ്റ്
- 11 9.00 am പുത്തൻപീടിക
5.30 pm അഞ്ചാമട
- 12 8.00 am അഞ്ചാമട
- 13, 14 ബറോഡ
- 15 8.00 am മൈനർ സെമിനാരി
11.00 am കിഴക്കേത്തരുവ്
3.30 pm കരവാളൂർ
- 16 11.30 am പട്ടം (സമന്വയ പാസ്റ്ററൽ സെന്റർ)
6.00 pm ഉളിയാഴിത്തുറ
- 17 പട്ടം
2.00 pm ആക്കുളം
- 18 7.00 am കത്തിഡ്രൽ
5.30 pm വള്ളിയറുപ്പൻകാവ്
- 19 10.00 am കല്ലിശ്ശേരി
- 20 11.00 am കോട്ടയം
- 21 6.00 pm കാവടിത്തല
- 26 8.00 am മുക്കൂർ



**മലങ്കര സുറിയാനി കത്തോലിക്കാ സഭ
സണ്ടേസ്കൂൾ ദിനം - 2018**

**വിശ്വാസപരിശീലനത്തിന് വേണ്ടിയുള്ള
സുന്നഹദോസ് കമ്മീഷൻ ചെയർമാൻ
അഭിവന്ദ്യ തോമസ് മാർ യൗസേബിയോസ്
തിരുമേനിയുടെ സന്ദേശം**

ബഹു. വൈദികരേ, സന്യസ്തരേ, അധ്യാപകരേ, മാതാപിതാക്കളേ,
പ്രിയ വിദ്യാർത്ഥികളേ,

ഏവർക്കും ത്രിയേകദൈവനാമത്തിൽ വന്ദനം!

2018 ആഗസ്റ്റ് മാസം 5-ാം തീയതി മലങ്കര സുറിയാനി കത്തോലിക്കാ സഭ സണ്ടേസ്കൂൾ ദിനമായി ആചരിക്കുകയാണല്ലോ. ഏവർക്കും പ്രാർത്ഥനയും ആശംസകളും. വിശ്വാസപരിശീലന കമ്മീഷന്റെ ചുമതല ഏറ്റെടുത്തശേഷം ആദ്യമായി ഞാൻ നിങ്ങൾക്ക് എഴുതുന്ന സന്ദേശമാണിത്. ബലഹീനനായ എന്റെ ഈ ശുശ്രൂഷയിൽ നിങ്ങളേവരുടേയും പ്രാർത്ഥനയും പിന്തുണയും ഞാൻ സ്നേഹപൂർവ്വം അപേക്ഷിക്കുന്നു.

വിശ്വാസപരിശീലന ദിനം ആഘോഷിക്കുന്ന ഈ അവസരത്തിൽ വിശ്വാസത്തിൽ നമ്മെ വളർത്തിയ ഏവരെയും നമ്മുടെ പ്രാർത്ഥനകളിൽ നമുക്ക് നന്ദിപൂർവ്വം സ്മരിക്കാം. വിശ്വാസപരിശീലന രംഗത്ത് സമർപ്പണ മനോഭാവത്തോടെ ശുശ്രൂഷ ചെയ്യുന്ന വൈദികർ, സന്യാസ്തർ, മതാധ്യാപകർ, മാതാപിതാക്കൾ, ഇടവകാംഗങ്ങൾ തുടങ്ങി ഏവർക്കും ഹൃദയം നിറഞ്ഞ കൃതജ്ഞത അറിയിക്കുന്നു. 'യഹോവാഭക്തി ജ്ഞാനത്തിന്റെ ആരംഭമത്രേ' എന്ന സങ്കീർത്തന വചനത്തിന്റെ അരുപിയിൽ തലമുറകൾ പരിശീലിപ്പിക്കപ്പെടുമ്പോഴാണ് വിശ്വാസവും ജ്ഞാനവും നിറഞ്ഞ ഒരു സമൂഹം നിർമ്മിതമാകുന്നത്. വിശ്വാസം ജീവിക്കുന്നതിനും സംരക്ഷിക്കുന്നതിനും

കൈമാറുന്നതിനും വേണ്ടി ജീവത്യാഗം ചെയ്തവരുടെ മഹത്തായ പാരമ്പര്യമാണ് തിരുസഭയിൽ ഉള്ളത്.

പ്രിയപ്പെട്ട മതാധ്യാപകരേ, ദൈവരാജ്യനിർമ്മിതിയിൽ ദൈവം നിങ്ങളെയും പ്രധാന ശില്പികളായി വിളിച്ചു ചേർത്തിരിക്കുന്നുവെന്ന യാഥാർത്ഥ്യം എപ്പോഴും നന്ദിയോടെ ഓർക്കുകയും ദൈവം നിങ്ങളെ ഭരമേല്പിച്ച വിശ്വാസപരിശീലന ദൗത്യ നിർവ്വഹണത്തിൽ ആത്മാർത്ഥതയോടും സമർപ്പണബോധത്തോടും വ്യാപരിക്കുകയും ചെയ്യുവിൻ.

മാതാപിതാക്കളെ, വിശ്വാസപരിശീലനം കുടുംബങ്ങളിൽ നിന്നാണ് ആരംഭിക്കേണ്ടതെന്നും ആദ്യദൈവാലയം കുടുംബമാണെന്നും നാം മനസ്സിലാക്കുന്നുവല്ലോ. മാതാപിതാക്കളുടെ വിശ്വാസ തീക്ഷ്ണതയും സുവിശേഷാധിഷ്ഠിതമായ ജീവിതവുമാണ് മക്കൾക്ക് മാതൃകയും മാർഗദീപവുമാകേണ്ടത്. എന്തും നേടുവാൻ, ഏതു മാർഗവും ഉപയോഗിക്കുന്ന ഒരു സംസ്കാരത്തിലാണ് നമ്മുടെ കുഞ്ഞുങ്ങൾ വളരുന്നത്. ദൈവഭക്തിയും പരസ്പരഹൃദയം നിറഞ്ഞ മനുഷ്യമനസുകൾ കുടുംബത്തിലെ വിശ്വാസ ജീവിതത്തിലൂടെ വളർന്നുവരുവാൻ നാം സഹായിക്കണം. അതിനുള്ള ഊർജ്ജം ദൈവാലയങ്ങളിൽ നിന്നും വിശ്വാസപരിശീലന വേദികളിൽ നിന്നും വി. കുദാശകളിൽ നിന്നും കുഞ്ഞുങ്ങൾക്ക് ലഭിക്കുന്നുവെന്ന് നാം ഉറപ്പുവരുത്തണം. ദൈവവചനങ്ങളും കൗദാശികാനുഭവങ്ങളും അജപാലനപരവും ധർമ്മികവുമായ സഭയുടെ ദർശനങ്ങളുമായിരിക്കണം നമ്മുടെ തലമുറകളുടെ മാർഗദർശനങ്ങൾ.

അതിവേഗം മാറ്റങ്ങൾക്ക് വിധേയമായിക്കൊണ്ടിരിക്കുന്നതും ഏറെ സങ്കീർണ്ണവുമായ ഈ ആധുനികകാലത്ത് നമ്മുടെ വിശ്വാസ കൈമാറ്റം ധാരാളം വെല്ലുവിളികൾ നിറഞ്ഞ ഒരു ദൗത്യമാണ്. ഭൗതികതയുടെ അടിമത്തത്തിലും ആധിപത്യത്തിലും ചലിക്കുന്ന ലോകചിന്തകൾക്ക് വിപരീതമായി ദൈവമക്കൾക്കടുത്ത രീതിയിൽ ചിന്തിക്കുവാനും ജീവിക്കുവാനും സഹായിക്കുന്ന പ്രചോദനവേദിയായി മലങ്കര സുറിയാനി കത്തോലിക്കാസഭ സന്ദേശകൃഷ്ടൻ ദിനം തീരട്ടെ. പരമ്പരാഗത വിശ്വാസങ്ങളെ ചോദ്യം ചെയ്യുന്ന പല കാര്യങ്ങളും നവമാധ്യമങ്ങളിലൂടെ ഇന്ന് പ്രചരിക്കപ്പെടുന്നുണ്ട്. കത്തോലിക്കാ വിശ്വാസത്തിനെതിരായ പ്രചാരണമത്സരങ്ങൾ നിരന്തരം മാധ്യമങ്ങളിലൂടെ നടക്കുകയാണ്. എന്നാൽ നമ്മുടെ കുഞ്ഞുങ്ങളിൽ ശുദ്ധമായ വിശ്വാസവും നിർമ്മലമായ സ്പന്ദനവും നിസ്വാർത്ഥമായ സേവനഭിമുഖ്യവും പകർന്നു കൊടുത്തുകൊണ്ട് മനുഷ്യ

തമുളള, മനുഷ്യജീവനെ മാനിക്കുന്ന ഒരു സമൂഹത്തെ കെട്ടിപ്പടുക്കുവാൻ മലങ്കര സുറിയാനി കത്തോലിക്കാ സഭയുടെ വിശ്വാസ പരിശീലന പ്രക്രിയയ്ക്ക് കടമയുണ്ട്. ഈ മൂല്യങ്ങളുടെ ആത്യന്തിക സാധ്യതയായി ഭൂമിയിലെത്തിയ യേശുവിന്റെ ശിഷ്യരെന്ന നിലയിൽ നമ്മുടെ വിശ്വാസപരിശീലന ശുശ്രൂഷയെ യേശുനാഥൻ പുനഃപ്രതിഷ്ഠിക്കാം.

ഈ വർഷവും പുനരൈക്യവാർഷികത്തോടനുബന്ധിച്ച് സണ്ടേസ്കൂൾ കുട്ടികളുടെ സംഗമം മുവാറ്റുപുഴയിൽ വച്ച് നടത്തപ്പെടുന്നു. സെപ്റ്റംബർ മാസം 20-ാം തീയതി വ്യാഴാഴ്ച രാവിലെ 9.00 മണി മുതൽ ആരംഭിക്കുന്ന എം.സി.സി.എൽ. സംഗമത്തിൽ സണ്ടേസ്കൂൾ കുട്ടികളും അധ്യാപകരും പങ്കുചേരണമേ.

നമ്മുടെ എല്ലാ ഭദ്രാസനങ്ങളിലും വിശ്വാസപരിശീലന വിഭാഗം വളരെ കാര്യക്ഷമമായി പ്രവർത്തിക്കുന്നു എന്നതിൽ ഏറെ സന്തോഷമുണ്ട്. ഈ ദൈവികദൗത്യത്തിൽ പങ്കുചേരുന്ന എല്ലാ വർക്കും സഭയുടെ നാമത്തിൽ നന്ദിയും അനുമോദനങ്ങളും അറിയിക്കുന്നു. നമ്മുടെ വരും തലമുറയ്ക്ക് നൽകാവുന്ന ഏറ്റവും വലിയ ദാനവും സമ്പത്തും ദൈവവിശ്വാസവും അതോടുചേർന്ന സ്വഭാവരൂപീകരണവുമാണ്. ഈ അവബോധം നമ്മിൽ കൂടുതലായി വളർത്തുവാനും ഈ ദൗത്യം ആത്മാർത്ഥമായി നിറവേറ്റുവാനും നമുക്ക് ശ്രമിക്കാം. മലങ്കര സുറിയാനി കത്തോലിക്കാ സഭയുടെ വിശ്വാസപരിശീലന ശുശ്രൂഷയ്ക്കും ശുശ്രൂഷകർക്കും ധാരാളമായ ദൈവാനുഗ്രഹം പ്രാർത്ഥിച്ചുകൊണ്ട്,

+ Eusebius

20.07.2018

കാതോലിക്കേറ്റ് സെന്റർ
പട്ടം, തിരുവനന്തപുരം

✠ തോമസ് മാർ യൗസേബിയോസ്

മലങ്കര സുറിയാനി കത്തോലിക്കാ സഭയുടെ
വിശ്വാസ പരിശീലന സുന്നഹദോസ് കമ്മീഷൻ ചെയർമാൻ &
പാറശ്ശാല രൂപതാധ്യക്ഷൻ

N.B. ഈ സർക്കുലർ സണ്ടേസ്കൂൾ ദിനമായ 2018 ആഗസ്റ്റ് 5-ാം തീയതി ഞായറാഴ്ച വി. കുർബാന മദ്ധ്യേ നമ്മുടെ എല്ലാ പള്ളികളിലും മിഷൻ കേന്ദ്രങ്ങളിലും വായിക്കേണ്ടതാണ്.

**മെത്രാഭിഷേക
വാർഷികം
(ആഗസ്റ്റ് 6)**



മേൽപ്പട്ട സ്ഥാനത്ത് മൂന്ന് പതിറ്റാണ്ടുകൾ പൂർത്തിയാക്കുന്ന അഭിവന്ദ്യ ഗീവർണ്ണീസ് മാർ തിമോത്തിയോസ് മെത്രാപ്പോലീത്തായ്ക്ക് മേജർ അതിഭദ്രാസനത്തിന്റെ പ്രാർത്ഥനാശംസകൾ



അത്യഭിവന്ദ്യ കാതോലിക്കാബവാ കുദാശ ചെയ്ത
പരിശുദ്ധ ദൈവമാതാവിന്റെ
നാമത്തിലുള്ള ഗ്രോട്ടോ
(23-07-2018, മേരിമാതാ ഹോസ്പിറ്റൽ,
മാർ ഇഴവാനിയോസ് വിദ്യാനഗർ, നാലാമ്പിറ)



അത്യഭിവന്ദ്യ കാതോലിക്കാബവാ കുദാശ ചെയ്ത
വൈദിക മന്ദിരം (01-07-2018, ഒറ്റക്കൊമ്പ്)

മെത്രാഭിഷേക വാർഷികം
(ആഗസ്റ്റ് 15)



**ശ്രേഷ്ഠചാര്യ ശുശ്രൂഷയിൽ പതിനേഴ് വർഷം പിന്നിടുന്ന
മോറാൻ മോർ ബസേലിയോസ് കർദ്ദിനാൾ ക്ലീമിസ്
കാതോലിക്കാബാവ തിരുമേനിയ്ക്ക്
പ്രാർത്ഥനാശംസകൾ**

From

Editor
Major Athibhadrasana Bulletin
Major Archbishop's House
Pattom P.O., Trivandrum - 4

Printed and Published by the Chancellor, Major Archdiocese of Trivandrum

Printed at St. Mary's Press, Pattom, Trivandrum - 4

Phone : 0471 - 2446116